

គោលជំនឿស្តីពីប្រវត្តិព្រះគម្ពីរ

ប្រវត្តិព្រះគម្ពីរសញ្ញាថ្មី

ថ្នាក់ខ្ពស់ (កំរិត ៣)

ភាគទី ២

**រៀបរៀងដោយ លោកគ្រូគង្វាល អេច្ឆ. វ៉ែលដ៍មែន
ត្រួតពិនិត្យដោយ លោកគ្រូគង្វាល ជេ. ជេ. លីម
ដោយមានការជួយឧបត្ថម្ភពីលោក ដាវីឌ ហ៊ីហ្គស៍**

បោះពុម្ព ខែ តុលា ឆ្នាំ ២០១១

អារម្ភកថាអូកនិពន្ធ

ចំណុចសំខាន់នៃសៀវភៅនេះ ជាមូលដ្ឋានគ្រឹះផ្នែកលើគោលការណ៍ដែលថាគម្ពីរ លោកុប្បត្តិ ៣:១៥ គឺជាព្រះបន្ទូលសន្យា សេចក្តីជូនដំណឹងមុនគេនៃដំណឹងល្អសន្យា ហើយនៅក្នុងព្រះគម្ពីរសម្ព័ន្ធមេត្រីចាស់ទាំងមូល គឺជាការលាតត្រដាងអំពីព្រះបន្ទូលសន្យានោះ។

យោងលើកិច្ចព្រមព្រៀង នៃការសំរេចចិត្តរបស់គណៈកម្មាធិការក្រុមជំនុំកំណែ ទម្រង់ប្រូតេសស្តង់ឆ្នាំ១៩៥៥-៦៣ ដោយមានការចុះហត្ថលេខាលើការរៀបចំការអប់រំ សៀវភៅសំនួរចម្លើយនេះទុកសម្រាប់សម្ព័ន្ធមេត្រី ដល់ក្មេងៗជំនាន់ក្រោយ។

គោលជំនឿនេះត្រូវបានចងក្រងឡើងសម្រាប់កុមារចាប់ពីអាយុ១១ដល់១២ឆ្នាំ ហើយវាបម្រើជូនសម្រាប់ការតាមដានការអប់រំ ក៏ដូចជាការផ្គត់ផ្គង់ដល់ “សម្ព័ន្ធមេត្រី ថ្មីសម្រាប់កុមារ” របស់ Rev. G. Vanden Berg ផងដែរ។ សៀវភៅនេះមិនគ្រាន់តែមានបំណងឲ្យកុមារបានយល់ នូវសេចក្តីពិតរបស់សម្ព័ន្ធមេត្រីថ្មីប៉ុណ្ណោះទេ ប៉ុន្តែវាក៏ជួយណែនាំពួកគេស្គាល់មូលដ្ឋានគ្រឹះនៃសេចក្តីពិត ថែមទាំងបានបង្រៀនយើងតាម រយៈកត្តាទាំងនេះ ក៏ដូចជាមានការទទួលស្គាល់ជាសាធារណៈ ក្នុងក្រុមជំនុំកំណែទម្រង់និកាយប្រូតេសស្តង់ទៀតផងដែរ។ [កត់សម្គាល់លើកាលវិភាគ ត្រូវបានគេកាត់ចោលដើម្បីជៀសវាងការបង្កឱ្យកាន់ស្រពិចស្រពិល] ជាការនិយាយប្រាប់ដល់ខ្លួនមួយថា ការ

ប្រើប្រាស់ផែនទី ពិតជាមានប្រយោជន៍ដ៏ប្រសើរមួយសម្រាប់
គោលលទ្ធិនេះ។ ការនេះបានផ្សាភ្ជាប់យ៉ាងពិសេសនឹងដំណើរ
បេសកកម្មរបស់សាវ័កប៉ូល។

អ្នកនិពន្ធមានបំណងចង់បង្ហាញឲ្យឃើញ នូវសេចក្តី
សោមនុស្សរីករាយរបស់គាត់ចំពោះអស់អ្នក ដែលបានជួយគាំ
ទ្រគាត់ ក្នុងការតាក់តែងសៀវភៅនេះឡើង។ យើងសូមបន្ថែម
នូវអំណរគុណយ៉ាងជ្រាលជ្រៅចំពោះ លោកគ្រូអ័ជាមមកពី
សាលាគ្រឹស្តបរិស័ទកំណែទម្រង់ គណៈកម្មាធិការនិពន្ធសំនួរ
ចំលើយ និងគណៈកម្មាធិការ ត្រួតពិនិត្យបានផ្តល់នូវគំនិត
យោបល់ដ៏មានតំលៃ សម្រាប់ជាការស្ថាបនាសៀវភៅនេះឲ្យ
បានកាន់តែប្រសើរឡើង។

សូមឲ្យការប្រើប្រាស់សៀវភៅនេះ បានទៅជាសិរីល្អដល់
សម្ព័ន្ធមេត្រីនៃព្រះនាមរបស់ព្រះជាម្ចាស់ ហើយសូមបានទៅជា
ស្ថាបនកម្មសម្ព័ន្ធមេត្រីនៃកុមារទាំងអស់។

លោកគ្រូគង្វាល អេឌូ. វេលដ៍មែន

ការអ្នកជាអ្នកកែសម្រួល

សៀវភៅនេះ (បោះពុម្ពក្នុងខែមករា ឆ្នាំ២០០៤)ត្រូវបាន
បោះពុម្ពផ្សព្វផ្សាយចេញ ពីអ្វីដែលមានក្នុងការប្រើប្រាស់តាម
រយៈពេល:PRCក្នុងសហរដ្ឋអាមេរិក សម្រាប់រយៈពេល ៤៩សប្តាហ៍ចុង
ក្រោយ។

មានការកំហុសខ្លះនៃការសរសេរ និងកំហុសផ្សេងៗ
ទៀតត្រូវដកចេញ ហើយមានសំនួរចម្លើយខ្លះទៀត ក៏ត្រូវកែរ
តំរូវឡើងវិញដែរ ដើម្បីឱ្យមានភាពងាយស្រួលជាងមុនសម្រាប់
ក្មេងៗចងចាំ ដោយគ្មានភាពស្មុគស្មាញទៅនឹងខ្លឹមសារនៃ
សៀវភៅ។ ឧត្តម្ភិរចងចាំ (គម្ពីររ៉ូមជំពូក ៨ ទាំងមូល) ក៏បាន
បន្ថែមជូននូវអត្ថប្រយោជន៍ដល់កុមារផងដែរ ។

ដូចក្នុងភាគទី១នៃកំរិតនេះផងដែរ អ្នកសិក្សាអាចរក
បានចម្លើយ ដែលយោងគ្នាទៅវិញទៅមកលំអិតបន្ថែម ហើយ
ស៊ីជម្រៅជាងមុន បើធ្វើការប្រៀបធៀបជាមួយ នឹងចម្លើយដែល
មាននៅក្នុងកំរិតកុមារផងដែរ។ សូមបញ្ជាក់បន្ថែមផងដែរថា មក
ដល់កំរិតនេះ គឺជាការយល់ដឹងច្រើនជាងមុន ក្នុងការទទួលយក
នូវសេចក្តីពិតនានា។ ដូច្នេះសូមមាតាបិតា អាណាព្យាបាល និង
លោកគ្រូអ្នកគ្រូទាំងអស់ មេត្តាកុំសង្កត់ធ្ងន់ខ្លាំងពេកទៅលើ
ពាក្យពេជ្រ នៅពេលដែលទាមទារចម្លើយពីពួកគេ។

សូមព្រះជាម្ចាស់ប្រទានពរដល់យើងរាល់គ្នា ហើយ
ជួយដល់ពួកយើងឱ្យមានសេចក្តីខ្ជាប់ខ្ជួន ក្នុងការស្វែងរកនូវ
របស់យើង ដើម្បីបណ្តុះបណ្តាលឱ្យបានក្លាយទៅ ជាបុត្រាបុត្រី

នៃព្រះរូបិតា ដែលមានពេញដោយប្រទានុភាពនៅក្នុងអត្ថបទ
គម្ពីរនិងនៅក្នុងគោលលទ្ធិនេះ។

លោកគ្រូគង្វាល ជេ. ជេ. លឹម, ២០០៤

Bible History Catechism-New Testament History

(Seniors-Book 2/2)

By Rev H Veldman

Edited by J.J.Lim

With invaluable contributions by Ps David Higgs

Original version by Rev H Veldman is property of the Protestant
Reformed Churches of Of America

J.J.Lim edited version ©2013 by Pilgrim Covenant Church.

Khmer Language version © Gratia Dei Sola Media

Published by Gratia Dei Sola Media

Blk 2033b, Henderson Road, #07 -07, Singapore 159546.

Website: www.gdsmedia.org

Email: gdsmedia.sg@gmail.com

All rights reserved Printed in Singapore

មេរៀនទី ១
កំណើតរបស់លោកយ៉ូហានបាទីស្ទ
លូកា ១

១. តើសម្ព័ន្ធមេត្រីចាស់ និងសម្ព័ន្ធមេត្រីថ្មី ខុសប្លែកគ្នាដូចម្តេច?
សម្ព័ន្ធមេត្រីថ្មីនិយាយអំពីការសំរេច នៃព្រះបន្ទូលសន្យារបស់
ទ្រង់។ (ហេព្រើរ ១:១-២)
២. តើសេចក្តីសន្យាអំពីអ្វី?
ព្រះជាម្ចាស់ស្ស៊ីថា នឹងសង្គ្រោះរាស្ត្រទ្រង់ ហើយនាំពួកគេទៅ
ក្នុងសិរីល្អនៃស្ថានសួគ៌វិញ តាមរយៈព្រះយេស៊ូគ្រីស្ទ។
(ហេព្រើរ ៦:១៣-២០, ៩:១-២៨)
៣. តើអ្នកណាជាហោរាចុងក្រោយគេ មុនព្រះយេស៊ូគ្រីស្ទប្រសូត្រ
មក?
គឺហោរាម៉ាឡាគីដែលបានទាយអំពីការចាប់កំណើតរបស់
លោកយ៉ូហានបាទីស្ទ។ (ម៉ាឡាគី ៣:១, ៤:៥)
៤. តើក្នុងរយៈពេល៤០០ឆ្នាំ ចាប់ពីហោរាម៉ាឡាគី រហូតដល់ព្រះ
យេស៊ូគ្រីស្ទយាងមកមានលក្ខណៈដូចម្តេច?
ពួកសាសន៍យូដាគ្រាន់តែបំរើព្រះអង្គដោយការថ្វាយបង្គំតាមទំ
លាប់តែ ប៉ុណ្ណោះមិនបានថ្វាយបង្គំចេញពីចិត្តទេ។
(ម៉ាកុស ១:២១-២២)

៥. តើអំឡុងពេល៤០០ឆ្នាំនោះ មានការអភិវឌ្ឍន៍ខាងសាសនា
បែបណា?

មានបក្សពួកសាសនាជាច្រើនបានចាប់កំណើតឡើង ដែល
ពួកគេបានបង្កើតឡើងដោយខ្លួនឯង ដូចពួកខាងគណៈផារីស៊ី
និងអ្នកមិនជឿខាង គណៈសាឌូស៊ីជាដើម។
(ម៉ាថាយ ៣:៥-៧, ១២:១-១៤, ២២:២៣-៣២)

៦. តើប្រវត្តិសាស្ត្រផ្នែកខាងនយោបាយនៅក្នុងស្រុកយូដាក្នុង
អំឡុងឆ្នាំនោះមានលក្ខណៈបែបណា?

នៅកំឡុងពេលនោះ ស្រុកយូដាត្រូវបានត្រួតត្រាដោយពួកជន
បរទេស លើកលែងតែក្នុងរយៈពេលខ្លីនៃការបដិវត្តន៍ខាងផ្នែក
សាសនាយូដា។

៧. តើសាសន៍អ៊ីស្រាអែលដើរតាមគណៈផារីស៊ីនិងខាងគណៈ
សាឌូស៊ីដែរឬទេ?

ទេ! នៅសល់អ្នកខ្លះនៅតែខំបន្តការអធិស្ឋាន ហើយរង់ចាំព្រះ
បន្ទូលសន្យាពីព្រះមេស៊ី។ (លូកា ២:២៥, ៣៦)

៨. តើនរណាដែលបានប្រកាសពីកំណើតរបស់លោកយ៉ូហាន
បាទីស្ទ?

គឺទេវតាកាព្រីយ៉ែលប្រកាសដល់សង្ឃសាការីក្នុងព្រះវិហារ។
(លូកា ១:១៥-២០)

៩. តើទេវតាបើកសំដែងអោយសាការីបានដឹងអំពីរឿងរ៉ាវ
ដែលមានការទាក់ទងនឹងលោកយ៉ូហានយ៉ាងដូចម្តេច?
ថានឹងមានហោរាម្នាក់ពីភូមិណាសារ៉ែត ដែលនឹងត្រូវប្រកាស
អោយសាសន៍អ៊ីស្រាអែលកែប្រែចិត្តគំនិត។
(លូកា ១:១៥-២០)។

១០. តើមានអ្វីកើតឡើងចំពោះសាការីពេល គាត់មិនព្រមជឿពាក្យ
ទេវតា?
គាត់បានក្លាយទៅជាមនុស្សគហើយថ្លង់ទៀត ដែលជាសញ្ញា
សំគាល់ពីការដែលមិនជឿ។ (លូកា ១:២០; ៦២-៦៤)

ខគម្ពីរចងចាំបន្ថែម៖ (រ៉ូម ៨:១-២) ^១ហេតុនោះនៅជាន់នេះ
អ្នកណាដែលនៅក្នុងព្រះគ្រីស្ទយេស៊ូវ នោះគ្មានទោសសោះ
^២ត្បិតអំណាចរបស់ព្រះវិញ្ញាណនៃជីវិត ដែលនៅក្នុងព្រះគ្រីស្ទ
យេស៊ូវ នោះបានប្រោសអោយខ្ញុំរួចពីអំណាចរបស់អំពើបាប
និងសេចក្តីស្លាប់ហើយ។

មេរៀនទី ២
ព្រះអម្ចាស់យេស៊ូវបានប្រសូតមក
ម៉ាថាយ ២, លូកា ២

១. តើព្រះអម្ចាស់យេស៊ូវបានប្រសូតមកនៅពេលណា?
គឺត្រូវនឹងពេលវេលាដែលបានកំណត់ទុក។ (កាឡាទី ៤:៥)
២. តើពេលវេលាដែលបានកំណត់ទុកនោះមានអត្ថន័យដូចម្តេច?
គឺជាពេលវេលាមួយ ដែលព្រះជាម្ចាស់បានរៀបចំអ្វីៗទាំងអស់
រួចជាស្រេច សម្រាប់ការយាងមកដល់របស់អ្នកសង្គ្រោះ។
(លោកុប្បត្តិ ៥៩:១០, ដានីយ៉ែល៩:២៤-២៦, ម៉ាឡាគី៣:១,
ម៉ាកុស១:១៥)
៣. តើនរណាបានប្រកាសអំពីកំណើតរបស់ព្រះអម្ចាស់យេស៊ូវ?
ទេវតាកាត្រីយ៉ែលបានប្រាប់នាងម៉ារីថា នាងនឹងធ្វើជាមាតានៃ
ព្រះដ៏ជាអម្ចាស់។ (លូកា ១:២៦-៣៨)
៤. ហេតុអ្វីបានជាយ៉ូសែប និងនាងម៉ារីបានធ្វើដំណើរទៅកាន់ភូមិ
បេថ្លេហឹម?
ពីព្រោះក្នុងគ្រាដែលសេសារ អូគូស្ត បានចេញក្រឹត្យមួយច្បាប់
ហើយប្រកាសអោយមនុស្សទាំងអស់ត្រូវចុះបញ្ជីបង់ពន្ធ។
(លូកា ២:១-៦)

៥. តើព្រះជាម្ចាស់មានបំណងព្រះហឫទ័យដូចម្តេចជាមួយនឹង ក្រឹត្យមួយច្បាប់របស់ព្រះចៅសេសាអូតូស្ត?

ការដែលនាំយ៉ូសែប និងនាងម៉ារីទៅភូមិបេថ្លេហ៊ីមវិញ ព្រោះ ជាក្រុងរបស់ព្រះបាទដាវីឌ ជាទីកន្លែងដែលហោរាមីកាបាន ទាយទុកថាព្រះអម្ចាស់យេស៊ូវនឹងត្រូវប្រសូតនៅទីនោះ។
(មីកា ៥:២, ម៉ាថាយ ២:៥)

៦. ហេតុអ្វីបានជាព្រះអម្ចាស់ត្រូវបានផ្តេកក្នុងស្នូកសត្វ?

ព្រោះផ្ទះសំណាក់គ្មានបន្ទប់ទំនេរសម្រាប់ទ្រង់ឡើយ។
(លូកា ២:៧)

៧. តើការផ្តេកព្រះអម្ចាស់យេស៊ូវក្នុងស្នូកសត្វមានអត្ថន័យដូច ម្តេចផ្នែកខាងព្រលឹងវិញ្ញាណ?

ពិតមែនហើយ ព្រោះថាក្នុងចិត្តមនុស្សគ្មានបន្ទប់ទំនេរសម្រាប់ ទ្រង់ទេ លុះត្រាតែទ្រង់បានសាងសង់បន្ទប់ដោយខ្លួនឯង។
(យ៉ូហាន ១៩:១២-១៦)

៨. ហេតុអ្វីបានជាអង្គសង្គ្រោះប្រសូតមកក្នុងសភាពលំបាកក្រខ្សត់ តោកយ៉ាកដូច្នេះ?

ព្រោះតាមរយៈសភាពក្រីក្ររបស់ទ្រង់នោះយើងនឹងអាចក្លាយ ជាអ្នកមានវិញ។ (២ កូរិនថូស ៨:៩)

៩. តើទេវតាបានណែនាំយ៉ូសែបទាក់ទិននឹងព្រះនាមរបស់អង្គសង្គ្រោះយ៉ាងដូចម្តេច?

“នាងនឹងប្រសូតបុត្រាមួយ ហើយអ្នកត្រូវថ្វាយព្រះនាមនោះថា យេស៊ូវ គ្យិតបុត្រនោះនឹងជួយសង្គ្រោះរាស្ត្រទ្រង់អោយរួចពីបាប។ (ម៉ាថាយ ១:២១)

១០. តើព្រះអម្ចាស់យេស៊ូវពិតជាអង្គសង្គ្រោះរបស់មនុស្សគ្រប់ៗរូបមែនទេ?

ទេ! ទ្រង់ជាអង្គសង្គ្រោះតែរបស់អ្នកដែលជ្រើសរើសមកពីគ្រប់ជាតិសាសន៍ប៉ុណ្ណោះ។ (កិច្ចការ ២:៣៩, រ៉ូម ៨:២៨-៣៩, អេភេសូ ១:១-៣, ២:១-២២; ២ពេត្រុស ៣:៩; រ៉ូម ៩:៦-៣៣)

ខគម្ពីរចងចាំបន្ថែម៖ (រ៉ូម ៨:៣-៤) ^៣ ពីព្រោះ ឯការដែលក្រីឡូវិន័យធ្វើមិនកើតដោយមានសេចក្តីកំសោយ ព្រោះសាច់ឈាមនោះព្រះទ្រង់បានធ្វើវិញ ដោយចាត់ព្រះរាជបុត្រា ទ្រង់អោយមក ហើយដោយព្រោះអំពើបាបក៏កាត់ទោសអំពើបាបនៅក្នុងសាច់ឈាម ^៤ ដើម្បីអោយសេចក្តីដែលក្រីឡូវិន័យបង្គាប់មក បានសំរេចក្នុងខ្លួនយើងរាល់គ្នាដែលមិនដើរតាមសាច់ឈាម គឺដើរតាមព្រះវិញ្ញាណវិញ។

មេរៀនទី ៣
ព័ន្ធកិច្ចរបស់លោកយ៉ូហានបាទីស្ទ
ម៉ាថាយ ៣, ម៉ាកុស ១, លូកា ២, យ៉ូហាន ១

១. តើលោកយ៉ូហានបាទីស្ទគឺជានរណា?

គាត់គឺជាអ្នករត់មុខរបស់ព្រះជាម្ចាស់។ (លូកា ១:៧៦-៨០)

២. តើទំនាយមួយណាដែលត្រូវបានសំរេចអំពីលោកយ៉ូហាន?

“មើល អញចាត់ទុកអញ អោយទៅគាត់នឹងរៀបចំផ្លូវនៅមុន
អញ”។ (ម៉ាទ្សាតី ៣:១)

៣. តើកិច្ចការរបស់លោកយ៉ូហានត្រូវធ្វើអ្វីខ្លះ?

គាត់ត្រូវបានត្រាស់ហៅ ដើម្បីឱ្យរៀបចំប្រជារាស្ត្រអ៊ីស្រាអែល
ទាំងអស់ សម្រាប់ការយាងមកដល់របស់ព្រះយេស៊ូវគ្រីស្ទ។
(ម៉ាថាយ ៣:១-៣)

៤. តើលោកយ៉ូហានរៀបចំកិច្ចការរបស់គាត់យ៉ាងដូចម្តេច?

ព្រះជាម្ចាស់ផ្ទាល់ គឺជាអ្នកបង្ហាញអោយគាត់ដឹងពីការដែល
គាត់នៅរាល់រហោស្ថាន ហើយត្រាស់ហៅគាត់អោយបំពេញ
មុខងាររបស់គាត់។ (លូកា ១:៧៦,៨០, ៣:២)

៥. ហេតុអ្វីបានជាលោកយ៉ូហានចង់បំពេញការងារនៅក្នុងវាល
រហោស្ថាន?

ពីព្រោះជាទីបន្ទាល់មួយ ប្រឆាំងចំពោះការថ្វាយបង្គំតាមបែប
សាសនានិយម នៅក្នុងព្រះវិហារ។
(ម៉ាថាយ ៣:១-១៣, អេសាយ ៤០:១-៣, ម៉ាឡា ៣:១-៥)

៦. តើលោកយ៉ូហានបញ្ជាក់យ៉ាងបែបណាក្នុងសេចក្តីអធិប្បាយ
របស់គាត់?

គាត់បានបញ្ជាក់ប្រាប់បណ្តាជនថា ចូរអោយកែប្រែចិត្តគំនិត
ដ្បិតនគរស្ថានសួគ៌ ជិតមកដល់ហើយ។ (ម៉ាថាយ ៣:២)

៧. ហេតុអ្វីបានជាលោកយ៉ូហានចង់បញ្ជាក់ថាអាណាចក្រគឺជា
ស្ថានសួគ៌?

ព្រោះបណ្តាជនរំពឹងចង់បានអាណាចក្រលោកិយមួយ។
(យ៉ូហាន ៦:១៥)

៨. តើលោកយ៉ូហានឆ្លើយតបមេដឹកនាំសាសន៍យូដាដូចម្តេច ពេល
ដែលគេបានសួរគាត់ថាតើគាត់ជានរណា?

“ខ្ញុំជាសំឡេងដែលបន្លឺឡើងនៅទីរហោស្ថានថា ចូរដំរង់ផ្លូវ
ថ្វាយព្រះអម្ចាស់”។ (យ៉ូហាន ១:១៩-២៧)

៩. តើយ៉ូហានបានឆ្លើយតបយ៉ាងដូចម្តេចពេលដែលបណ្តាជន
គិតថាគាត់គឺជាព្រះគ្រីស្ទ?

គាត់បានបង្ហាញប្រាប់ដល់គេថា ព្រះអង្គដែលយាងមកក្រោយ
ខ្ញុំ ទ្រង់មានអំណាចលើសជាងខ្ញុំទៅទៀត ទ្រង់នឹងធ្វើបុណ្យ
ជ្រមុជអោយអ្នករាល់គ្នាដោយព្រះវិញ្ញាណបរិសុទ្ធ ហើយនឹង
ភ្លើងវិញ។ (ម៉ាថាយ ៣:១១, លូកា ៣:១៦, យ៉ូហាន ១:៣៣)

១០. តើព័ន្ធកិច្ចរបស់លោកយ៉ូហានមានភាពខ្ពង់ខ្ពស់ដូចម្តេច?

គាត់បានចង្អុលបង្ហាញថា ព្រះអម្ចាស់យេស៊ូវ គឺជាកូនចៀម
នៃព្រះដែលដោះបាបមនុស្សលោក។ (យ៉ូហាន ១:២៩)

ខគម្ពីរចងចាំបន្ថែម៖ (រ៉ូម ៨:៥) ^៥ ពីព្រោះអស់អ្នកណាដែលតាម
សាច់ឈាម នោះគិតតែខាងសាច់ឈាម តែអស់អ្នកណាដែល
តាមព្រះវិញ្ញាណ នោះទើបជាជីវិត និងសេចក្តីសុខសាន្តវិញ។

មេរៀនទី ៤
ព្រះអម្ចាស់យេស៊ូវទទួលពិធីជ្រមុជទឹក
ហើយជួបនឹងការល្បួង
ម៉ាថាយ ៣, ៤, ម៉ាកុស ១, លូកា ៣, ៤

១. តើមានព្រឹត្តិការណ៍អ្វី ដែលសំគាល់ពីការចាប់ផ្តើមព័ន្ធកិច្ចរបស់ព្រះយេស៊ូវ?
ទ្រង់បានទទួលពិធីជ្រមុជទឹក ពីលោកយ៉ូហាននៅក្នុងទន្លេយ៉ែរដាន់។ (ម៉ាថាយ ៣:១៣-១៧)
២. ហេតុអ្វីបានជាព្រះយេស៊ូវអោយលោកយ៉ូហានធ្វើពិធីជ្រមុជទឹកអោយទ្រង់?
មួយផ្នែកគឺដើម្បីបំពេញនូវសេចក្តីសុចរិតទាំងអស់ និងមួយផ្នែកទៀតគឺថា “ទ្រង់អាចប្រសិទ្ធពិធីជ្រមុជទឹកដោយព្រះកាយទ្រង់ផ្ទាល់ ដែលយើងរាល់គ្នាអាចទទួលពិធីនេះជាមួយទ្រង់ជាទូទៅបាន”។ (ម៉ាថាយ ៣:១៥)
៣. តើហេតុអ្វីបានជាព្រះអម្ចាស់យេស៊ូវគ្រឿងស្នូត្រូវបំពេញរាល់សេចក្តីសុចរិតដោយការជ្រមុជទឹកទាំងទ្រង់គ្មានបាបសោះ?
ការជ្រមុជទឹករបស់ព្រះអម្ចាស់នៃយើងមិនមែនសម្រាប់ការអត់ទោសបាបទេ តែគឺដើម្បីបំពេញភារកិច្ចដែលព្រះវរបិតាបានចាត់ទ្រង់មក។ (ម៉ាកុស ១:៤)

៤. ហេតុអ្វីបានជាព្រះយេស៊ូវអាចយាងចូលក្នុងព្រះរាជ្យរបស់
ទ្រង់តែតាមរយៈព្រះលោហិតរបស់ទ្រង់ផ្ទាល់មួយប៉ុណ្ណោះ?
ព្រោះព្រះអង្គ គឺជាអ្នកទទួលយកអំពើបាបរបស់រាស្ត្រទ្រង់ទាំង
អស់គ្នា។

(លូកា ៣:២៣, ជនគណនា ៤:៣, ៨:៦-៧, លូកា ២០:១-៣)

៥. តើមានរឿងអ្វីកើតឡើងភ្លាមៗបន្ទាប់ពីព្រះអម្ចាស់បានទទួល
ពិធីជ្រមុជទឹក?

ព្រះវិញ្ញាណបរិសុទ្ធបាននាំព្រះអង្គទៅឯវាលរហោស្ថាន ហើយ
ត្រូវវិញ្ញាណអារក្សល្បួងទ្រង់នៅទីនោះ។ (ម៉ាថាយ ៤:១)

៦. តើការល្បួងនេះមានលក្ខណៈសំខាន់យ៉ាងដូចម្តេច?

នោះជាការតយុទ្ធរបស់ព្រះអង្គដែលទ្រង់តទល់ជាមួយនឹង
វិញ្ញាណអាក្រក់។

៧. តើវិញ្ញាណអាក្រក់មានបំណងចង់អោយព្រះយេស៊ូវធ្វើ

ដូចម្តេច?

វាចង់ធ្វើអោយព្រះអង្គឈប់ស្តាប់បង្គាប់តាមព្រះបិតារបស់
ទ្រង់។ (ម៉ាថាយ ៤:២-៣, ៦, ៨-៩)

៨. តើរាល់ចំណេះដឹងរបស់ព្រះអម្ចាស់ តបទៅវិញ្ញាណអាក្រក់យ៉ាងដូចម្តេច?

ព្រះអង្គឆ្លើយតបទៅវិញ្ញាណអាក្រក់វិញដោយសារ ព្រះបន្ទូលនៃព្រះ។ (ម៉ាថាយ៤:៤,៧,១០)

៩. តើការល្បួងរបស់ព្រះយេស៊ូវ បានចង្អុលបង្ហាញអោយឃើញនូវលទ្ធផលយ៉ាងណា?

ទ្រង់មានជ័យជំនះ នេះបញ្ជាក់អោយឃើញថា ទ្រង់ពិតជាមានអំណាចក្នុងការបំផ្លាញអំណាចវិញ្ញាណអាក្រក់ទាំងអស់បាន។ (ម៉ាថាយ៤:១០-១១)

១០. តើការល្បួងទាំងនេះបង្រៀនយើងដូចម្តេចទាក់ទិនការតយុទ្ធជាមួយនឹងអំពើបាបរបស់យើង?

បង្រៀនយើងថា ដើម្បីអាចយកឈ្នះលើការល្បួងបានមានតែតាមរយៈព្រះបន្ទូលនៃព្រះ និងសេចក្តីអធិស្ឋានប៉ុណ្ណោះ ។ (លូកា ២២:៤០, ទំនុកដំកើង ៧៣, វិវរណៈ ១២:១០-១១)

ខគម្ពីរចងចាំបន្ថែម៖ (រ៉ូម ៨:៦-៧) ^៦ ត្បិតគំនិតខាងសាច់ឈាមនោះជាសេចក្តីស្លាប់ទទេ ឯគំនិតនៃវិញ្ញាណ នោះទើបជាជីវិត និងសេចក្តីសុខសាន្តវិញ ^៧ ព្រោះគំនិតខាងសាច់ឈាមនោះរមែងទាស់ទទឹងនឹងព្រះ ដ្បិតមិនចុះចូលនឹងក្រឹត្យវិន័យរបស់ព្រះទេក៏ពុំអាចនឹងចុះចូលបានផង។

មេរៀនទី ៥

ព័ន្ធកិច្ចរបស់ព្រះយេស៊ូវក្នុងស្រុកយូដា និង ស្រុកសាម៉ារី យ៉ូហាន ២-៤

១. តើការអស្ចារ្យអ្វីដែលព្រះយេស៊ូវបានធ្វើលើកដំបូងបង្អស់?

កាលនៅភូមិកាណា ក្នុងស្រុកកាលីឡេ ព្រះអង្គបានធ្វើទឹក
អោយក្លាយទៅជាស្រាទំពាំងបាយជូរ។ (យ៉ូហាន ២:១-១១)

២. តើការអស្ចារ្យគឺជាអ្វី?

ការអស្ចារ្យគឺជាការបើកសម្តែងជាទីសម្គាល់ដ៏អស្ចារ្យរបស់ព្រះ
ដែលគ្មានអ្វីអាចយកមកបរិយាយប្រដូចបាន។

**៣. តើការអស្ចារ្យរបស់ព្រះអម្ចាស់ទាំងអស់នោះ អាចបង្ហាញអោយ
បានដឹងអំពីអ្វី?**

គ្រប់ការអស្ចារ្យទាំងឡាយ គឺបង្ហាញអោយដឹងថា ព្រះយេស៊ូវ
គឺជាព្រះគ្រីស្ទហើយជាព្រះបុត្រានៃព្រះជាម្ចាស់។

(យ៉ូហាន ២:១១)

**៤. តើព្រះទ្រង់ចំណាយពេលបំពេញព័ន្ធកិច្ចទ្រង់មួយឆ្នាំដំបូង នៅ
កន្លែងណាខ្លះ?**

ភាគច្រើនគឺក្នុងស្រុកយូដា ជាកន្លែងដែលទ្រង់ធ្វើការប្រហែល
១០ខែ។ (យ៉ូហាន ២:១៣, ៣:២២-២៣, ៤:១-៣, ម៉ាថាយ ៤:១២)

៥. តើព្រះយេស៊ូវធ្វើអ្វីខ្លះកាលដែលព្រះអង្គមកទតមើលព្រះ វិហារ ក្នុងក្រុងយេរូសាឡឹម?

ព្រះអង្គបានដេញអ្នកលក់ និងអ្នកទិញជាច្រើនអោយចេញពី ព្រះវិហារ។ (យ៉ូហាន ២:១៣-១៧)

៦. តើព្រះយេស៊ូវបើកសំដែងសេចក្តីសញ្ញាបែបណាដើម្បីបង្ហាញ អោយសាសន៍យូដាស្គាល់ពីអំណាចចេស្តារបស់ទ្រង់?

“ចូរបំផ្លាញព្រះវិហារនេះចុះ រួចក្នុងរវាង៣ថ្ងៃ ខ្ញុំនឹងសង់ឡើង វិញ”។ (យ៉ូហាន ២:១៩)

៧. តើព្រះយេស៊ូវបានប្រាប់ដល់លោកនីកូដេមពីភាពចាំបាច់ ដើម្បីចូលទៅក្នុងនគរស្ថានសួគ៌យ៉ាងដូចម្តេច?

ចូរកើតជាថ្មី “បើមិនបានកើតជាថ្មី នោះគ្មានអ្នកណាអាចនឹង ឃើញនគរព្រះបានទេ”។ (យ៉ូហាន ៣:៣)

៨. តើអ្វីដែលជាគំនិតសំខាន់ចំបងនៅក្នុងការសន្ទនារបស់ព្រះ យេស៊ូវជាមួយ ស្ត្រីសាសន៍សាម៉ារី?

គឺចង់បង្ហាញថា ទ្រង់គឺជាទីករសំនៃជីវិត ព្រោះទ្រង់គឺជាព្រះ គ្រីស្ទ។ (យ៉ូហាន ៤:១៤)

៩. តើកិច្ចការរបស់ព្រះយេស៊ូវក្នុងចំណោមសាសន៍សាម៉ារីមាន ប្រសិទ្ធភាពយ៉ាងដូចម្តេច?

មានសាសន៍សាម៉ារីជាច្រើនបានទទួលជឿដល់ទ្រង់។ (យ៉ូហាន ៤:៤២)

**១០. តើជំនឿរបស់សាសន៍សាម៉ារីបានប្រាប់អោយបានដឹងជាមុន
យ៉ាងដូចម្តេច?**

បានអោយដឹងជាមុនថា ព្រះយេស៊ូវនឹងត្រូវបានសាសន៍យូដា
មិនទទួលស្គាល់ តែមានសាសន៍ដទៃទទួលទ្រង់វិញ។
(យ៉ូហាន ៨:៩,២៧,៣៥-៣៨,ម៉ាថាយ ២៨:១៩-២០)

ឧគម្ពីរចងចាំបន្ថែម៖ (រ៉ូម ៨:៨-៩) “ពួកអ្នកដែលនៅខាងសាច់
ឈាម នោះពុំអាចនឹងគាប់ព្រះហឫទ័យដល់ព្រះបានឡើយ
៩ តែបើសិនជាព្រះវិញ្ញាណនៃព្រះ សណ្ឋិតក្នុងខ្លួនអ្នករាល់គ្នា
នោះអ្នករាល់គ្នាមិននៅខាងសាច់ឈាមទៀតទេ គឺនៅខាង
វិញ្ញាណវិញ ប៉ុន្តែបើអ្នកណាគ្មានព្រះវិញ្ញាណរបស់ព្រះគ្រីស្ទ
អ្នកនោះមិនមែនជារបស់ផងទ្រង់ទេ។

មេរៀនទី ៦

ដំណើរលើកដំបូងរបស់ព្រះយេស៊ូវទៅកាន់ស្រុកកាលីឡេ

ម៉ាកុស ២, លូកា ៤-៥

១. តើព្រះយេស៊ូវបានបង្រៀនអំពីអ្វីខ្លះនៅសាសាប្រជុំក្នុងស្រុកណាសារ៉ែត?

ទ្រង់បង្រៀនថា ទំនាយរបស់ហោរាអេសាយត្រូវបានសម្រេចថាព្រះអម្ចាស់បានចាក់ប្រេងតាំងទ្រង់។ (លូកា ៤:១៦-៣០)

២. តើបណ្តាជនជឿលើការបង្រៀនរបស់ព្រះអង្គដែរឬទេ?

ទេ! ពួកបណ្តាជនបានប្រមាថមើលងាយដល់ទ្រង់ ហើយថែមទាំងបានព្យាយាមធ្វើគុតព្រះអង្គទៀតផង។ (លូកា ៤:២៩)

៣. តើការបដិសេធមិនទទួលស្គាល់ព្រះយេស៊ូវបានសបញ្ជាក់ពីអ្វី?

បញ្ជាក់អោយឃើញថា ទ្រង់បានយាងមកគង់នៅផែនដីរបស់ទ្រង់ តែវាស្រ្តទ្រង់មិនបានទទួលទ្រង់សោះ (យ៉ូហាន ១:១១)។

៤. តើទ្រង់ចាកចេញពីភូមិណាសារ៉ែតធ្វើដំណើរទៅកន្លែងណា?

ទ្រង់បានយាងទៅក្រុងកាពើណិម ដែលជាចំណុចកណ្តាលនៃការងាររបស់ទ្រង់រយៈពេលយូរ។ (ម៉ាថាយ ៤:១៣)

៥. ទ្រង់ព្រះអង្គបានធ្វើអ្វីខ្លះកាលទ្រង់គង់នៅក្នុងក្រុងកាពើណិម?
ទ្រង់បានប្រោសជំងឺ ហើយសូម្បីតែវិញ្ញាណអាក្រក់ក៏ព្រះអង្គ
អាចបណ្តេញចេញពីមនុស្សបានដែរ។ (លូកា ៤:៤០-៤១)

៦. តើព្រះយេស៊ូវគ្រីស្ទបានធ្វើអ្វីខ្លះកាលទ្រង់គង់នៅមាត់សមុទ្រ
កាលីឡេ?
ទ្រង់បានសំដែងការអស្ចារ្យពីការនេសាទត្រី ហើយទ្រង់បាន
ហៅសាវ័ករបស់ទ្រង់អោយធ្វើជាអ្នកនេសាទមនុស្សវិញ។
(លូកា ៥:១-១១)

៧. តើទីសំគាល់ការអស្ចារ្យការនេសាទត្រី មានអត្ថន័យដូចម្តេច?
មានន័យថា ព្រះបុត្រារបស់ព្រះជាម្ចាស់បង្រួបបង្រួមពួកជំនុំ
របស់ ទ្រង់តាមរយៈព្រះវិញ្ញាណ និងតាមរយៈព្រះបន្ទូលរបស់
ព្រះអង្គ។ (លូកា ៥:១០ រ៉ូម ១០:១៤, ២ថៃស្សាឡូនិច ២:១៣-១៤)

៨. ហេតុអ្វីបានព្រះអម្ចាស់ប្រោសមនុស្សមានជំងឺស្លាប់ដៃជើង
អោយបានជា?
ព្រោះទ្រង់ចង់បង្ហាញអោយដឹងថា បុត្រមនុស្សមានអំណាច
ចេស្តានឹងអត់ទោសបាបដល់មនុស្សនៅលើផែនដីនេះ។
(លូកា ៥:១៨-២៦)

៩. តើពួកគណៈជាវីស៊ីជានរណា?

គឺជាគណៈនិកាយមួយនៃសាសនាយូដា ជាពួកអ្នកដែលបាន
គិតថាការសង្គ្រោះបានមកពីការខំប្រឹងប្រែង ប្រព្រឹត្តតាមក្រឹត្យ
វិន័យ។ (ម៉ាថាយ ២៣ ,យ៉ូហាន ៩:១០-១០:១៨,ម៉ាថាយ ៥:២០)

១០. តើព្រះយេស៊ូវមានព្រះបន្ទូលទៅកាន់អស់អ្នកដែលបានទុក

ចិត្តថាពួកគេគឺជាមនុស្សសុចរិតនោះដូចម្តេច?

ទ្រង់មានព្រះបន្ទូលថា “ខ្ញុំមិនបានមកដើម្បីហៅមនុស្សសុចរិត
ទេ គឺមកហៅតែមនុស្សមានបាបប៉ុណ្ណោះ ដើម្បីអោយគេកែ
ប្រែចិត្តគំនិតឡើងវិញ”។ (ម៉ាកុស ២:១៧)

ខគម្ពីរចងចាំបន្ថែម៖ (រ៉ូម ៨:១០) ^{១០} ហើយបើសិនជាព្រះគ្រីស្ទ
សណ្ឋិតក្នុងអ្នករាល់គ្នា នោះរូបសាច់បានស្លាប់ដោយព្រោះ
អំពើបាបមែន ប៉ុន្តែវិញ្ញាណមានជីវិតវិញដោយព្រោះសេចក្តី
សុចរិត។

មេរៀនទី ៧
ការជំនាស់ពីថ្ងៃឈប់សំរាក និង
ការថ្លែងព្រះបន្ទូលនៅលើភ្នំ
ម៉ាថាយ ៥-៧, ម៉ាកុស ២, យ៉ូហាន ៥

១. តើការប្រោសមនុស្សអោយបានជានៅស្រះបេថែសជា
មានសារៈសំខាន់យ៉ាងដូចម្តេច?
គឺព្រះអង្គបានប្រោសអ្នកជំងឺក្នុងថ្ងៃឈប់សំរាក។
(យ៉ូហាន ៥:៩)
២. តើព្រះអម្ចាស់មានបំណងព្រះហឫទ័យដូចម្តេចក្នុងការដែល
ទ្រង់ប្រោសអ្នកជំងឺនៅថ្ងៃឈប់សំរាក?
ព្រះអង្គបានឃើញថានោះជាឱកាសមួយ ដើម្បីមានព្រះបន្ទូល
អំពីអត្ថន័យពិតនៃថ្ងៃឈប់សំរាកដែលត្រូវញែកជាថ្ងៃបរិសុទ្ធ។
(យ៉ូហាន ៥:១៦-២៣)
៣. តើព្រះអម្ចាស់បានរំលងច្បាប់ថ្ងៃឈប់សំរាកដែលពួកសាសន៍
យូដាបានកាន់តាមដែរឬទេ?
ទេ! ព្រះអង្គបាននឹងចាំពីថ្ងៃឈប់សំរាក ដោយគ្រាន់តែទ្រង់ធ្វើ
ការរបស់ព្រះជាម្ចាស់ប៉ុណ្ណោះ។ (យ៉ូហាន ៥:១៦-២៣)

៤. ហេតុអ្វីបានជាសាសន៍យូដាស្តាប់ព្រះយេស៊ូវហើយប្រឆាំងទាស់នឹងទ្រង់ ?

ពីព្រោះព្រះអង្គមានព្រះបន្ទូលថា ទ្រង់គឺជាបុត្រានៃព្រះ ហើយព្រះអង្គបានលើកអង្គទ្រង់ស្មើនឹងព្រះផង (យ៉ូហាន ៥:១៨)។

៥. តើព្រះអម្ចាស់បានជ្រើសរើសនរណានៅពេលនោះ?

ព្រះអង្គបានជ្រើសរើសសិស្សទាំង១២នាក់ ដែលទ្រង់បានអោយឈ្មោះថាជាសាវ័ក។ (លូកា ៦:១២-១៦)

៦. តើព្រះអម្ចាស់បានប្រទានការណែនាំសំខាន់បែបណានៅចុងបញ្ចប់នៃដំណើរដំបូងរបស់ទ្រង់ក្នុងស្រុកកាលីឡេ?

ទ្រង់បានណែនាំនៅក្នុងការថ្លែងព្រះបន្ទូល នៅលើភ្នំរបស់ទ្រង់ ដែលមានការទាក់ទិនជាមួយនឹងនគរស្ថានសួគ៌។

(ម៉ាថាយ ៥-៧)

៧. តើការថ្លែងព្រះបន្ទូលនៅលើភ្នំព្រះទ្រង់ផ្ដោតលើអ្វីជាសំខាន់?

ស្តីអំពីនគរព្រះដែលជាផ្នែកខាងព្រលឹងវិញ្ញាណ និងស្ថានសួគ៌។ (ម៉ាថាយ ៥:៣-២០)

៨. តើនៅក្នុងការថ្លែងព្រះបន្ទូលដំបូងបង្អស់ទ្រង់មានព្រះបន្ទូលអំពីអ្វីខ្លះ?

ព្រះអង្គបានអធិប្បាយពីប្រជារាស្ត្រ ដ៏ពិតប្រាកដនៃនគរស្ថានសួគ៌និងការត្រាស់ហៅរបស់ពួកគេ។ (ម៉ាថាយ ៥:៣-១១)

៩. តើព្រះព្រះបន្ទូលអំពីសេចក្តីសុចរិតនៃនគរស្ថានសួគ៌ជាអ្វី?

គឺថា “បើសេចក្តីសុចរិតរបស់អ្នករាល់គ្នា មិនលើសពីសេចក្តីសុចរិតនៃពួកអាចារ្យ និងពួកជាវីស៊ីទេ នោះអ្នករាល់គ្នានឹងចូលទៅក្នុងនគរស្ថាន សួគ៌ពុំបានឡើយ”។ (ម៉ាថាយ ៥:២០)

១០. តើការត្រាស់ហៅប្រជារាស្ត្រនៃនគរស្ថានសួគ៌គឺជាអ្វី?

ពួកគេត្រូវតែស្វែងរកនគរស្ថានសួគ៌ជាមុនសិន ហើយវាជារង្វាន់និងមិនមែនទ្រព្យសម្បត្តិនោះទេ។ (ម៉ាថាយ ៦:២៤-៣៤)

ឧកម្មរចងចាំបន្ថែម៖ (រ៉ូម ៨:១១) ^{១១} មួយទៀតបើ ព្រះវិញ្ញាណនៃព្រះអង្គដែលបានប្រោសអោយព្រះយេស៊ូវ រស់ពីស្លាប់ឡើងវិញ ទ្រង់សណ្ឋិតក្នុងខ្លួនអ្នករាល់គ្នា នោះព្រះអង្គនោះឯងដែលបានប្រោសអោយព្រះគ្រីស្ទរស់ពីស្លាប់ឡើង ទ្រង់នឹងប្រោសរូបកាយនៃអ្នករាល់គ្នា ដែលទៀងតែស្លាប់អោយមានជីវិតឡើងដែរ ដោយសារព្រះវិញ្ញាណទ្រង់ដែលសណ្ឋិតក្នុងអ្នករាល់គ្នា។

មេរៀនទី ៨

ដំណើរលើកទីពីររបស់ព្រះយេស៊ូវទៅកាន់ស្រុកកាលីឡេ

លូកា ៧:១៩-៣៥, ៨:៤១-៥៦

១. ហេតុអ្វីបានលោកយ៉ូហានបាទីស្ទបានបញ្ជូនសិស្សអោយទៅសួរព្រះយេស៊ូវ ថាតើទ្រង់គឺជាព្រះគ្រីស្ទមែនឬយ៉ាងណា? ពីព្រោះគាត់ចង់ស្តាប់ឮការបញ្ជាក់របស់ព្រះអម្ចាស់អោយប្រាកដថាព័ន្ធកិច្ចរបស់គាត់ជាអ្នករៀបចំផ្លូវអោយព្រះម៉ែស៊ីគឺពិតជាបានសម្រេចមែនឬយ៉ាងណា។ (ម៉ាថាយ ១១:១-៣)
២. តើព្រះយេស៊ូវឆ្លើយតបទៅសិស្សរបស់យ៉ូហានវិញដូចម្តេច? ព្រះអង្គបានរំលឹកដល់ពួកគេអំពីព្រះចេស្ដានៃការអស្ចារ្យ និងការបង្រៀនរបស់ទ្រង់ដែលឆ្លុះបញ្ចាំងអោយឃើញថា ទ្រង់គឺពិតជាព្រះមេស៊ី ដូចដែលមានក្នុងសេចក្តីសន្យាប្រាកដមែន។ (ម៉ាថាយ ១១:៤-៥)
៣. តើព្រះយេស៊ូវមានបន្ទូលប្រាប់បណ្តាជនដែលមិនប្រែចិត្តក្នុងគ្រាដែលលោកយ៉ូហានបានអធិប្បាយ និងដែលមិនប្រែចិត្តក្នុងពេលនោះយ៉ាងដូចម្តេច? ទ្រង់មានព្រះបន្ទូលដល់អស់អ្នកដែលបានដោះសារថា ពួកគេនឹងត្រូវទទួលការជំនុំជំរះធ្ងន់ធ្ងរជាងក្រុងសូដុមនិងកូម៉ូរ៉ាទៅទៀត។ (ម៉ាថាយ ១១:២០-២៤)

៤. ហេតុអ្វីបានជាមានអ្នកខ្លះជឿលើព្រះអង្គ ហើយមានអ្នកខ្លះ ទៀតមិនជឿ?

ដោយព្រោះទ្រង់លាក់សេចក្តីទាំងនេះនឹងពួកអ្នកប្រាជ្ញ ហើយ នឹងពួកឈ្លាសវៃ តែបានសំដែងអោយកូនក្មេងយល់វិញ។
(ម៉ាថាយ ១១:២៥-២៧)

៥. តើពាក្យប្រស្នាគឺជាអ្វី?

ប្រស្នាគឺជាការដែលយកអ្វីមួយ ក្នុងលោកីយ៍នេះមកបរិយាយ ដើម្បីអោយបានដឹង អំពីរឿងរ៉ាវនៃនគរស្ថានសួគ៌។
(ម៉ាថាយ ១៣:១០-១៧)

៦. ហេតុអ្វីបានប្រស្នាគឺជាការធ្វើអោយបានដឹងពីរឿងរ៉ាវនៃនគរ ស្ថានសួគ៌ទៅវិញ?

ព្រោះព្រះយករូបភាពណាមួយនៃលោកីយ៍ មកបង្ហាញពីនគរ ស្ថានសួគ៌។(លោកុប្បត្តិ ១:១៤,៤៩:៩,វិវរណៈ ៥:៥,
ម៉ាឡាគី ៤:២,វិវរណៈ ២២:១៦)

៧. ហេតុអ្វីបានជាមនុស្សទាំងអស់ត្រូវយល់ច្បាស់ពីរឿងរ៉ាវនានា នៃនគរស្ថានសួគ៌?

ដើម្បីកុំអោយមនុស្សអាក្រក់អាចដោះសារបាន ហើយអោយ អ្នកជឿគ្រប់ៗគ្នាបានចំរើនខាងសេចក្តីជំនឿរបស់ពួកគេវិញ។
(ម៉ាថាយ ១៣:១១-១៥)

៨. តើការអស្ចារ្យមួយណាដែលគួរអោយកត់សំគាល់បានពេលនោះ?

ព្រះយេស៊ូវប្រោសកូនស្រីរបស់លោក យ៉ែរ៉ុស អោយរួចពីសេចក្តីស្លាប់។ (ម៉ាថាយ ៩:២០-២៦, លូកា ៨:៤១-៥៦)

៩. តើការប្រោសកូនស្រីលោក យ៉ែរ៉ុស អោយរួចផុតពីស្លាប់មានលទ្ធផលដូចម្តេច?

“រឿងនោះល្បីខ្លាំងណាស់ ពេញពាសក្នុងក្រុងនោះឯង” ។
(ម៉ាថាយ ៩:២៦)

១០. តើព័ន្ធកិច្ចលើកទីពីររបស់ព្រះយេស៊ូវបានចប់នៅកន្លែងណា?

នៅឯស្រុកណាសារ៉ែត គឺជាកន្លែងដែលគេបដិសេធទ្រង់ជាលើកទីពីរ។ (ម៉ាថាយ ១៣:៥៣-៥៨)

ខគម្ពីរចងចាំបន្ថែម៖ (រ៉ូម ៨:១២-១៣) ^{១២}ដូច្នេះបងប្អូនអើយ យើងមានសេចក្តីជាប់ជំពាក់ មិនមែនជំពាក់ចំពោះសាច់ឈាម អោយបានរស់តាមសាច់ឈាមនោះទេ ^{១៣}ដ្បិតបើសិនជាអ្នករាល់គ្នារស់តាមសាច់ឈាមនោះនឹងត្រូវបានស្លាប់ទៅ តែបើសម្លាប់អំពើបាបរបស់រូបសាច់ ចេញដោយសារព្រះវិញ្ញាណនោះអ្នករាល់គ្នានឹងបានរស់វិញ។

មេរៀនទី ៩

ដំណើរលើកទីបីរបស់ព្រះយេស៊ូវនៅកាន់ស្រុកកាលីឡេ

ម៉ាកុស ៦:៣៥-៥២, យ៉ូហាន ៦

១. តើមានអ្វីគួរអោយកត់សំគាល់ពីការចាប់ផ្តើមដំណើរលើកទីបីរបស់ព្រះគ្រីស្ទទៅកាន់ស្រុកកាលីឡេ?

ព្រះយេស៊ូវបានចាត់សាវ័ក១២នាក់ អោយចេញទៅឯចៀម បាត់បង់របស់វង្សានុវង្សនៃពួកអ៊ីស្រាអែល។ (ម៉ាថាយ ១០)

២. តើមានគេប្រាប់ព្រះយេស៊ូវអំពីអ្វីនៅពេលនោះ?

មានគេប្រាប់ព្រះយេស៊ូវថា លោកយ៉ូហានបាទីស្ទត្រូវបានកាត់កសំឡាប់ នៅក្នុងគុកហើយ។ (ម៉ាថាយ ១៤:៣-១២)

៣. តើនៅក្បែរក្រុងកាពើណាមព្រះយេស៊ូវបានធ្វើការអស្ចារ្យយ៉ាងដូចម្តេច?

ព្រះអង្គទ្រង់បានចម្អែកមនុស្ស៥ពាន់នាក់ ក្រៅពីនោះមានស្រ្តី និងកូនក្មេងជាច្រើនទៀត ជាមួយនឹងនំប៉័ង៥ដុំ និងត្រី២កន្ទុយ ប៉ុណ្ណោះ។ (យ៉ូហាន ៦:១-១៣)

៤. តើការអស្ចារ្យដែលព្រះយេស៊ូវបានចម្លែកមនុស្ស៥ពាន់នាក់
មានលទ្ធផលយ៉ាងដូចម្តេច?

ពួកហ្វូងមនុស្សមានក្តីរំភើបជាខ្លាំងមកលើទ្រង់ ហើយទាមទារ
សុំអោយទ្រង់ឡើងគ្រងរាជ្យធ្វើជាស្តេច។ (យ៉ូហាន ៦:១៥)

៥. តើព្រះយេស៊ូវបានបញ្ជាក់ប្រាប់ដល់អស់អ្នកដែលចង់អោយ
ទ្រង់គ្រងរាជ្យធ្វើជាស្តេចនោះយ៉ាងដូចម្តេច?

គឺប្រាប់ដល់ពួកគេថា ទ្រង់គឺជានំប៉័ងជីវិត ហើយនគរបស់
ទ្រង់មិននៅក្នុងលោកីយ៍នេះទេ។ (យ៉ូហាន ៦:៣០-៤០)

៦. តើហ្វូងមនុស្សមានបំណងចង់អោយព្រះយេស៊ូវធ្វើជានំប៉័ងជីវិត
ដែរឬទេ?

ទេ! ពួកគេបានដកខ្លួនថយចេញហើយមិនដើរតាមទ្រង់ទៀត។
(យ៉ូហាន ៦:៦៦)

៧. តើព្រះយេស៊ូវបានពន្យល់កត្តានានាក្នុងការដែលគេបដិសេធន៍
ចំពោះទ្រង់យ៉ាងដូចម្តេច?

ទ្រង់មានបន្ទូលថា “គ្មានអ្នកណាអាចនឹងមកឯខ្ញុំបានទេលើក
តែព្រះវរបិតាដែលចាត់ខ្ញុំអោយមកទ្រង់ទាញនាំគេប៉ុណ្ណោះ”។
(យ៉ូហាន ៦:៤៤)

៨. តើព្រះយេស៊ូវបានធ្វើដំណើរយាងទៅឯណាបន្ទាប់ពីមានការ
បដិសេធចំពោះទ្រង់នោះ?

ទ្រង់បានយាងចេញពីស្រុកកាលីឡេ ដើម្បីបន្តដំណើរទៅឯ
បំពេញព្រះរាជកិច្ច ក្នុងក្រុងទីរ៉ុស និងក្រុងស៊ីដូន ដើម្បីប្រោស
កូនស្រីរបស់ស្រ្តីសាសន៍ស៊ីរ៉ូភេនីស។ (ម៉ាថាយ ១៥:២១-២៨)

៩. តើព្រះបង្រៀនពួកសិស្សទ្រង់នៅតាមផ្លូវទៅក្រុងស៊ីដូនយ៉ាង
ដូចម្តេច?

គឺថាបន្ទាប់ពីសាសន៍អ៊ីស្រាអែលបដិសេធទ្រង់ហើយ ទ្រង់នឹង
ប្រមូលរាស្ត្រទ្រង់ដែលមកពីស្រុកសាសន៍ដទៃវិញ។
(ម៉ាថាយ ១៥:២៨, រ៉ូម ១១)

១០. តើមានការកត់សំគាល់ចំពោះពាក្យទូលឆ្លើយរបស់ស៊ីម៉ូន

ពេត្រុសទៅឯព្រះយេស៊ូវកាលនៅក្នុងសេសារាភីលីពនោះ?

“ទ្រង់ជាព្រះគ្រីស្ទ ជាព្រះរាជបុត្រានៃព្រះដ៏មានព្រះជន្មរស់”។
(ម៉ាថាយ ១៦:១៦)

ខគម្ពីរចងចាំបន្ថែម៖ (រ៉ូម ៨:១៤-១៦) ^{១៤} ហើយអស់អ្នកណា
ដែលព្រះវិញ្ញាណព្រះទ្រង់ នាំអ្នកទាំងនោះហើយជាកូនរបស់
ព្រះ ^{១៥} អ្នករាល់គ្នាមិនបានទទួលនិស្ស័យជាបាវបំរើអោយ ត្រូវ
ភ័យខ្លាចទៀតឡើយ គឺបានទទួលនិស្ស័យជាកូនចិញ្ចឹមវិញ
ដោយហេតុនោះបានជា យើងស្រែកឡើងថា ឱអំប្បា ព្រះ
រូបិតាអើយ ^{១៦} ហើយព្រះវិញ្ញាណទ្រង់ ក៏នឹងធ្វើបន្ទាល់នឹង
វិញ្ញាណយើងថាយើងជាកូនរបស់ព្រះ ។

មេរៀនទី ១០
សភាពផ្លាស់ប្តូររបស់ព្រះយេស៊ូវ
ម៉ាថាយ ១៦:១៨, ម៉ាកុស ៨-៩, លូកា ៩

១. តើបន្ទាប់ពីការទូលរបស់ពេត្រុសហើយព្រះយេស៊ូវចាប់ផ្តើមប្រាប់ដល់ពួកសិស្សរបស់ទ្រង់យ៉ាងដូចម្តេច?
ព្រះអង្គបានចាប់ផ្តើមណែនាំដល់ពួកសិស្សអំពីដំណើរដែលត្រូវរងទុក្ខជាច្រើន ហើយត្រូវគេធ្វើគត់ទៀតផង។
(ម៉ាថាយ ១៦:២១-២៣)
២. បើយោងតាមព្រះគ្រីស្ទតើលក្ខណៈបែបណាទើបសមធ្វើជាសិស្សទ្រង់?
គឺម្នាក់ៗត្រូវលះកាត់ចិត្តខ្លួនឯងចោលចេញ ហើយត្រូវផ្ទុកឈើឆ្កាងខ្លួនរួចដើរតាមទ្រង់។ (ម៉ាថាយ ១៦:២៤)
៣. តើមានហេតុការណ៍អ្វីខ្លះបានកើតឡើងនៅក្នុងដំណើរជាលើកទីបីរបស់ព្រះយេស៊ូវទៅកាន់ស្រុកកាលីឡេ?
កាលនៅលើភ្នំទ្រង់មានសភាពផ្លាស់ប្តូរ នៅចំពោះវត្តមានសិស្សបីនាក់ របស់ទ្រង់។ (ម៉ាថាយ ១៧:១-៨)

៤. ហេតុអ្វីលោកម៉ូសេ និងលោកអេលីយ៉ាបង្ហាញខ្លួនអោយឃើញ លើភ្នំនោះ?

ពួកគេបាននិយាយប្រាប់ពីការសុគត ហើយរស់ឡើងវិញដូចដែលមានចែងទុកក្នុងគ្រឹស្តវិទ្យា និងទំនាយហោរាស្រាប់។
(ម៉ាថាយ ១៧:៣ ,លូកា ៩:៣០-៣១)

៥. តើសភាពផ្លាស់ប្តូរនេះមានអត្ថន័យចំពោះព្រះយ៉ាងដូចម្តេច?

នោះគឺជាការអោយដឹងជាមុននូវសិរីល្អដែលទ្រង់ត្រូវទទួលបន្ទាប់ ពីការរងទុក្ខវេទនា ហើយការសុគតរបស់ទ្រង់។
(គីលី ២:៦-១១; ហេប្រើរ ១:៣)

៦. តើសភាពផ្លាស់ប្តូរនេះមានគោលបំណងយ៉ាងម្តេចចំពោះពួកសិស្ស?

ព្រោះការនោះគឺជាសក្ខីភាពចំពោះមុខ ដើម្បីអោយក្រោមមកបន្តចូលរួមគ្នាបង្កើនបន្ទាល់ពីសិរីល្អរបស់ទ្រង់។
(២ពេត្រូស ១:១៦-១៨)

៧. តើព្រះយេស៊ូវមានឥរិយាបថបែបណានៅក្នុងសភាពផ្លាស់ប្តូរនោះ?

ទ្រង់បានបែរព្រះភ័ក្ត្រសំដៅទៅក្រុងយេរូសាឡឹមជានិច្ច។
(លូកា ៩:៥១)

៨. តើព្រះយេស៊ូវបានធ្វើការអស្ចារ្យអ្វីនៅតាមផ្លូវទៅចូលរួមក្នុងពិធីបុណ្យនៅក្រុងយេរូសាឡឹម?

ទ្រង់បានប្រោសមនុស្សឃ្លង់១០នាក់ អោយបានជាស្អាតឡើងវិញក្នុងនោះក៏មានសាសន៍សាម៉ាវីម្នាក់ដែរ ទាំងអស់ព្រះគុណដល់ព្រះអង្គផង។ (លូកា ១៧:១១-១៦)

៩. តើព្រះយេស៊ូវនឹងធ្វើអ្វីខ្លះនៅថ្ងៃចុងក្រោយនៃថ្ងៃបុណ្យយ៉ាងសំខាន់នោះ?

ទ្រង់បានស្រែកឡើងថា “បើអ្នកស្រែក ចូរអោយអ្នកនោះមកឯខ្ញុំ ហើយដឹកចុះ”។ (យ៉ូហាន ៧:៣៧)

១០. តើសាសន៍យូដាមានឥរិយាបថបែបណាចំពោះព្រះយេស៊ូវពេលនោះ?

ជាច្រើនដងពួកគេរកធ្វើគតតទ្រង់ ព្រោះកំណត់ទ្រង់មិនទាន់មកដល់នៅឡើយ។ (យ៉ូហាន ៧:៣០, ៨:២០)

ខគម្ពីរចងចាំបន្ថែម៖ (រ៉ូម៨:១៧) ^{១៧} បើសិនណាជាកូនព្រះហើយ នោះយើងក៏បានគ្រងមរដកដែរ គឺជាអ្នកគ្រងមរដកនៃព្រះជាមួយនឹងព្រះគ្រីស្ទផង អោយតែយើងទទួលរងទុក្ខជាមួយនឹងទ្រង់ចុះ ដើម្បីអោយបានដង្ហែងឡើងជាមួយនឹងទ្រង់ដែរ។

មេរៀនទី ១១
ការប្រោសឧទ្ទាសារអោយរស់ពីស្លាប់ឡើងវិញ
យ៉ូហាន ១០-១១

១. តើព្រះយេស៊ូវបានធ្វើការអស្ចារ្យអ្វីនៅក្នុងយេរូសាឡឹម
ដែលជាហេតុនាំអោយពួកផារីស៊ីតាមឃ្លាំមើលទ្រង់?
ព្រះអង្គបានប្រោសបុរសពិការភ្នែកពីកំណើតម្នាក់ អោយបាន
មើលឃើញវិញ។ (យ៉ូហាន ៩)
២. តើព្រះយេស៊ូវបានប្រកាសក្នុងព្រះវិហារទាក់ទិននឹងទ្រង់
ផ្ទាល់យ៉ាងដូចម្តេច?
ព្រះអង្គបានប្រកាសថា ទ្រង់គឺជាអ្នកកក្កដាលង្គីល្អម្នាក់ដែល
ស្រឡាញ់កូនចៀមរបស់ទ្រង់ ហើយស្វ័យបង់ជីវិត ដើម្បីការ
ពារកូនចៀមទ្រង់ទៀតផង។ (យ៉ូហាន ១០:១-១៥)
៣. ហេតុអ្វីបានជាមនុស្សអាក្រក់សាសន៍យូដាមិនអាចជឿលើព្រះ
យេស៊ូវបាន?
ពួកគេមិនអាចជឿលើទ្រង់បានទេព្រោះពួកគេមិនមែនជាចៀម
ទ្រង់។ (យ៉ូហាន ១០:២២-៣១)

៤. តើព្រះយេស៊ូវធ្វើដំណើរទៅណាបន្ទាប់ពីបានដឹងថាសាសន៍
យូដានៅក្នុងយេរូសាឡឹមរកធ្វើគតព្រះអង្គ?

ព្រះអង្គបានយាងឆ្លងទៅខាងនាយទន្លេយ័រដាន់ ជាកន្លែង
ដែលព្រះអង្គបានបង្រៀនបណ្តាជនជាពាក្យប្រៀបប្រដូច។
(យ៉ូហាន ១០:៣៩-៤២, លូកា ១៣ : ២២ , លូកា ១៥)

៥. ចូរលើកឈ្មោះប្រស្នាខ្លះៗដែលព្រះយេស៊ូវបានបង្រៀន
ជាពាក្យប្រៀបប្រដូចនៅខាងនាយទន្លេយ័រដាន់។

ជាមានប្រស្នាអំពីអ្នកមានដំលូងខ្មៅ ប្រស្នាអំពីកូនចៀមបាត់
ប្រស្នាអំពីប្រាក់ដូងដែលបាត់ ប្រស្នាអំពីកូនពៅវង្វេង។
(លូកា ១៥)

៦. ហេតុអ្វីបានព្រះយេស៊ូវវិលត្រឡប់មកស្រុកយូដាវិញ?

ព្រះអង្គបានយាងទៅប្រោសឡាសារ ដែលបានស្លាប់រយៈបួន
ថ្ងៃហើយអោយមានជីវិតរស់ឡើងវិញ។ (យ៉ូហាន ១១:១-១៧)

៧. ហេតុអ្វីបានជាការប្រោសឡាសារពីស្លាប់អោយរស់ឡើងវិញ
គឺជាទីសំគាល់ដ៏អស្ចារ្យជាងគេបំផុតរបស់ព្រះយេស៊ូវ?

ព្រះអង្គផ្ទាល់បាន បញ្ជាក់ប្រាប់ដល់ម៉ាថាយ៉ាងដូចច្នេះថា
“ខ្ញុំជាសេចក្តីរស់ឡើងវិញ ហើយជាជីវិតអ្នកដែលជឿដល់ខ្ញុំ
ទោះបីបានស្លាប់ហើយ គង់តែនឹងរស់ឡើងវិញដែរ”។
(យ៉ូហាន ១១:២៥)

៨. តើការប្រោសឡាសារពីស្លាប់អោយរស់ឡើងវិញ
មានប្រសិទ្ធភាពយ៉ាងដូចម្តេចចំពោះសាសន៍យូដា?
គឺពួកមេដឹកនាំសាសនាយូដាបានរួមគំនិតគ្នា ដើម្បីធ្វើគតព្រះ
យេស៊ូវ។ (យ៉ូហាន ១១:៤៦-៥៣)

៩. តើព្រះយេស៊ូវមានប្រតិកម្មយ៉ាងដូចម្តេចចំពោះការរួមគំនិត
របស់មេដឹកនាំសាសន៍យូដាដើម្បីធ្វើគតទ្រង់?
ទ្រង់មិនបានយាងនៅក្នុងពួកសាសន៍យូដាអោយគេឃើញទៀ
តទេ គឺទ្រង់ធ្វើដំណើរដល់ភូមិមួយឈ្មោះថា អេប្រាអិម។
(យ៉ូហាន ១១:៥៤)

១០. ហេតុអ្វីបានព្រះយេស៊ូវគេចខ្លួនចេញពីពួកសាសន៍យូដា?
ពីព្រោះវេលាកំណត់របស់ទ្រង់មិនទាន់មកដល់នៅឡើយ។

ខគម្ពីរចងចាំបន្ថែម៖ (រ៉ូម៨:១៨) ^{១៨}ខ្ញុំរាប់អស់ទាំងសេចក្តីទុក្ខ
លំបាកនៅជាន់នេះថា ជាសេចក្តីមិនគួរប្រៀបធៀបនឹងសិរីល្អ
ដែលនឹងបើកសំដែងមកអោយយើងរាល់គ្នាឃើញនោះទេ។

មេរៀនទី ១២
ពីអេប្រាអិមដល់យេស៊ូសាឡិម
លូកា ១៨-១៩, យ៉ូហាន ១២

**១. ចូរបៀបរាប់ខ្លះៗអំពីប្រស្នាដែលព្រះយេស៊ូវបានបង្រៀនកាល
ទ្រង់គង់នៅអេប្រាអិម។**

ប្រស្នាអំពីការកាត់ក្តីអយុត្តិធម៌ ប្រស្នាអំពីពួកផារីស៊ី និងអ្នក
យកពន្ធនិងប្រស្នាអំពីកម្មករចំការទំពាំងបាយជូរ។
(លូកា ១៨:១-១៤, ២០:៩-២៨)

**២. តើព្រះយេស៊ូវបានឆ្លើយតបចំពោះនាម៉ឺនមានស្តុកស្តមរ័យ
ក្មេងដែលចង់ឃើញជីវិតអស់កល្បយ៉ាងដូចម្តេច?**

“ចូរទៅលក់របស់ទ្រព្យអ្នកទាំងប៉ុន្មាន ចែកទានអោយអ្នក
ក្រីក្រទៅនោះអ្នកនឹងបានទ្រព្យសម្បត្តិនៅស្ថានសួគ៌វិញ
រួចចូរមកតាមខ្ញុំចុះ”។ (ម៉ាថាយ ១៩:២១)

**៣. តើអ្វីដែលព្រះយេស៊ូវថប់បារម្ភពីការរងទុក្ខរបស់ទ្រង់ក្នុងពេល
នោះ?**

ទ្រង់បានប្រកាសប្រាប់ថា ពេលវេលាកំណត់កាន់តែជិតមក
ដល់ហើយ។
(លូកា ១៨:៣១-៣៣, យ៉ូហាន ១២:៧-៨, ២៣, ៣៥-៣៦)

៤. តើពួកសិស្សរបស់ព្រះយេស៊ូវមានប្រតិកម្មយ៉ាងដូចម្តេចពេលដែលទ្រង់ប្រាប់គេថា ទ្រង់នឹងត្រូវរងទុក្ខនិងត្រូវសុគតនោះ?
ពួកគេមិនបានយល់ដល់ពីការរងទុក្ខ និងការសុគតរបស់ព្រះអង្គនោះទេ ព្រោះថាពួកគេនៅតែរំពឹងគិតចង់បាននូវនគរមួយនៅក្នុងលោកីយនេះដដែល។ (លូកា ១៨:៣១-៣៤)

៥. តើព្រះយេស៊ូវបានធ្វើការអស្ចារ្យអ្វីនៅតាមដងផ្លូវកាលទ្រង់ធ្វើដំណើរទៅក្នុងក្រុងយេរូសាឡឹម?
ព្រះអង្គបានប្រោសមនុស្សពិការភ្នែកម្នាក់មានឈ្មោះ បារទីមេដែលអង្គុយសុំទាននៅតាមផ្លូវជិតដល់ក្រុងយេរូឌូ។
(ម៉ាកុស ១០:៤២-៥៦, លូកា ១៨:៣៥-៤៣)

៦. ហេតុអ្វីបានជាព្រះយេស៊ូវចូលទៅក្នុងផ្ទះរបស់លោកសាខេ?
ព្រោះទ្រង់បាននាំក្តីសង្គ្រោះ មកដល់ផ្ទះកូនចៅលោកអំប្រាហាំ ជាពិតប្រាកដ។ (លូកា ១៩:១-១០)

៧. តើព្រះយេស៊ូវបានយាងទៅដល់ភូមិបេថានីនៅពេលណា?
ទ្រង់យាងទៅដល់នៅថ្ងៃសុក្រ មុនពិធីបុណ្យរំលង៦ថ្ងៃដែលទ្រង់អាចនឹងចូលរួមអបអរសាទរ ជាមួយនឹងពួកសិស្សទ្រង់ផងដែរ។ (យ៉ូហាន ១២:១)

៨. តើព្រះយេស៊ូវ និងពួកសិស្សបានទទួលទានអាហារល្ងាចក្នុងផ្ទះនរណា?

នៅក្នុងផ្ទះរបស់ស៊ីម៉ីន ហៅថាមនុស្សឃ្លង់ គឺមាន ម៉ារី ម៉ាថា ហើយឡាសារ ក៏មានវត្តមាននៅទីនោះដែរ។(ម៉ាកុស១៤:១-៥)

៩. តើនាងម៉ារីបង្ហាញពីជំនឿរបស់នាងចំពោះព្រះយេស៊ូវដូចម្តេចនៅពេលទទួលទានអាហារល្ងាចនោះ?

នាងបានចាក់ប្រេងក្រអូបដែលមានតំលៃលើទ្រង់ ដូចស្រ្តីម្នាក់ដែលមិនស្គាល់ឈ្មោះ បានចាក់ប្រេងក្រអូបលើព្រះបាទទ្រង់កាលពីទ្រង់ចាប់ផ្តើមធ្វើព័ន្ធកិច្ចដែរ។
(ម៉ាថាយ ២៦:១២, លូកា ៧:៣៦)

១០. តើព្រះយេស៊ូវបានពន្យល់ទង្វើដោយសេចក្តីស្រឡាញ់យ៉ាងដូចម្តេច?

ទ្រង់មានព្រះបន្ទូលថា នាងធ្វើដូច្នេះគឺជាការរៀបចំសម្រាប់សពរបស់ទ្រង់។

ខគម្ពីរចងចាំបន្ថែម៖ (រ៉ូម ៨:១៩-២០) ^{១៩} ត្បិតសេចក្តីទន្ទឹងរបស់ដីវិតទាំងឡាយ នោះរង់ចាំតែពួកកូនរបស់ព្រះលេចមកអោយឃើញប៉ុណ្ណោះទេ ^{២០} ពីព្រោះដីវិតទាំងឡាយបានត្រូវចុះចូលនឹងសេចក្តីឥតប្រយោជន៍ មិនមែនដោយស្ម័គ្រចិត្ត គឺដោយព្រោះព្រះអង្គដែលទ្រង់បញ្ចុះបញ្ចូលវិញដោយសង្ឃឹម។

មេរៀនទី ១៣
សប្តាហ៍នៃការរងការឈឺចាប់វេទនា

ម៉ាថាយ ២១, ម៉ាកុស ១១, លូកា ១៩, យ៉ូហាន ១៣

១. តើមានសញ្ញាសំគាល់ដូចម្តេច ចំពោះការយាងចូលមកក្នុង យេរូសាឡឹមនៃញាតិវង្សរបស់ព្រះយេស៊ូវ?

ទោះបីទ្រង់ជាមហាក្សត្រ តែព្រះយេស៊ូវយាងចូលទៅក្នុងក្រុង យេរូសាឡឹម បែបជាការបន្ទាបខ្លួនរបស់អ្នកបំរើទៅវិញ។
(ម៉ាថាយ ២១:១-៧, លូកា ១៩: ២៩-៣៥, សាការី ៩:៩)

២. តើការបោសសំអាតព្រះវិហារលើកទីពីរ មានលក្ខណៈសំខាន់ យ៉ាងដូចម្តេច?

គឺជាសញ្ញាសំគាល់អោយបានដឹងថា ព្រះជាម្ចាស់បានយាង មកគឺដើម្បីនឹងធ្វើការបោសសំអាតគ្រប់ទាំងអំពើបាប អោយ ចេញពីវិហារនៃព្រះវិញ្ញាណ។
(លូកា ១៩: ៤៥-៤៦, ម៉ាកុស ១១:១៦-១៧, អេសាយ ៩:៦-៧)

៣. តើមានសារៈសំខាន់ដូចម្តេចនៅថ្ងៃអង្គារ ក្នុងសប្តាហ៍នៃការរង ទុក្ខឈឺចាប់វេទនា?

នោះគឺជាថ្ងៃចុងក្រោយបង្អស់ នៃព័ន្ធកិច្ចទ្រង់នៅលើផែនដីនេះ ហើយទ្រង់មានព្រះបន្ទូលជាច្រើន អំពីការយាងមកជាលើក ទីពីររបស់ទ្រង់ និងការជំនុំជំរះជាលើកចុងក្រោយ។
(លូកា ២១:៥-៣៧, ម៉ាថាយ ២៤:៤-២៥: ១៣)

៤. តើមានអ្វីបានកើតឡើងនៅថ្ងៃពុធ?

ព្រះអង្គបានបង្រៀនពួកសិស្សយ៉ាងដាច់ដោយឡែក ហើយ យូដាសជាអ្នកដែលបានរួមគំនិតជាមួយពួកអាចារ្យ និងបាន បែរមកក្បត់នឹងទ្រង់។

(ម៉ាថាយ២៦:១-២, ១៤-១៦, ម៉ាកុស១៤:១០-១១, លូកា២២:១-៦)

៥. តើពិធីលាងជើង និងពិធីលៀងព្រះអម្ចាស់មានអត្ថន័យយ៉ាង ដូចម្តេច?

គឺជាការសញ្ញាបង្ហាញពីការបន្ទាបខ្លួនរបស់ទ្រង់ ក្នុងភាពជា អ្នកបំរើដើម្បីនឹងលាងសំអាត ប្រជាពលរដ្ឋផងទ្រង់ដោយសារ ព្រះលោហិតនៃទ្រង់។

(យ៉ូហាន១៣:២-២០, វិវរណៈ១:៥-៦, ភីលីព២:៦-៧)

៦. តើគឺជាមេរៀនបែបណាដែលព្រះយេស៊ូវបង្រៀនដល់យើង តាមរយៈការដែលទ្រង់បានលាងជើងអោយសិស្សរបស់ទ្រង់?

បានបង្រៀបយើងអោយចេះបំរើគ្នាទៅវិញទៅមក ព្រោះថា យើងត្រូវបានលាងសំអាតដោយព្រះលោហិតរបស់ព្រះអង្គ។

(យ៉ូហាន១៣:១៤)

៧. តើពួកសត្រូវព្រះយេស៊ូវចង់ធ្វើគតទ្រង់ នៅមុខពួកហ្វូងមនុស្ស មែនទេ?

ទេ! ពួកគេមានបំណងធ្វើគតទ្រង់ជាសំងាត់ ដោយមិនអោយ ត្រូវចំនឹងថ្ងៃបុណ្យឡើយ។ (ម៉ាថាយ២៦:៣-៥)

៨. តើព្រះយេស៊ូវបានទាមទារអោយពួកសាសន៍យូដា ធ្វើសកម្មភាពភ្លាមៗយ៉ាងដូចម្តេច?

គឺទ្រង់បានបណ្តេញយូដាសដោយមានព្រះបន្ទូលថា “ការអ្វី ដែលអ្នកគិតធ្វើចូរ ធ្វើជាប្រញាប់ទៅចុះ”។ (យ៉ូហាន ១៣:២៧)

៩. តើព្រះយេស៊ូវបានធ្វើអ្វីទៀតទេក្រោយពីទ្រង់បានបណ្តេញ យូដាសអោយចេញបាត់ទៅ?

ព្រះអង្គបានរៀបជានូវពិធីលៀងព្រះអម្ចាស់មួយឡើង។
(ម៉ាថាយ២៦: ២៦-២៨)

១០. តើពិធីមួយនេះគឺជាសញ្ញាសំគាល់អំពីអ្វី?

ការកាច់នំប៉័ង និងចាក់ស្រាទំពាំងបាយជូរ គឺសញ្ញាសំគាល់ ពីព្រះកាយរបស់ទ្រង់នឹងត្រូវបានខ្ចេចខ្ចាំ និងពីព្រះលោហិត របស់ទ្រង់ត្រូវបានខ្ចាយ។ (១កូរិនថូស ១១:២៣-២៦)

ខគម្ពីរចងចាំបន្ថែម៖ (រ៉ូម ៨:២១-២២) ^{២១} ជីវិតទាំងនោះឯងនឹង បានរួចពីចំណងនៃសេចក្តីពុករលួយ អោយបានសេរីភាពនៃ សិរីល្អរបស់ពួកកូនព្រះវិញ ^{២២} ត្បិតយើងដឹងថាជីវិតទាំងឡាយ ក៏ចូរហើយឈឺចាប់ជាមួយគ្នាដរាបដល់គ្រាឥឡូវនេះ។

មេរៀនទី ១៤

ព្រះយេស៊ូវត្រូវបានគេចាប់យកខ្លួន ហើយទទួលការកាត់ទោស

ម៉ាថាយ ២៦, ម៉ាកុស ១៤-១៥, លូកា ២២-២៣, យ៉ូហាន ១៨-១៩

១. តើព្រះយេស៊ូវអធិស្ឋាននៅក្នុងសួនច្បារកេតសេម៉ានីដូចម្តេច?
“ឱព្រះបិតានៃទូលបង្គំអើយ បើសិនជាអាចនោះសូមដកពែងនេះអោយកន្លងហួសពីទូលបង្គំទៅ ប៉ុន្តែកុំតាមចិត្តទូលបង្គំឡើយ តែសូមតាមព្រះហឫទ័យទ្រង់វិញ”។ (ម៉ាថាយ ២៦:៣៩)
២. តើព្រះយេស៊ូវបានបង្ហាញអោយឃើញថា ខ្មាំងសត្រូវរបស់ទ្រង់គ្មានអំណាចចេស្តាយ៉ាងដូចម្តេច?
គឺទ្រង់បានបង្ហាញភាពច្របូលច្របល់នៅពេលនោះ ដោយសារអំណាចនៃព្រះបន្ទូលរបស់ទ្រង់។ (យ៉ូហាន ១៨:១-១២)
៣. តើក្រោយពីបានចាប់ខ្លួនព្រះយេស៊ូវហើយពួកគេបានបញ្ជូលទ្រង់ទៅអ្នកណាមុនគេបង្អស់?
ពួកគេបានបញ្ជូនទ្រង់ទៅឯអាណាសមុនដំបូងគេត្រូវជាឪពុកកេករបស់កៃផា ហើយក៏ជាសម្តេចសង្ឃជាន់ខ្ពស់ក្នុងឆ្នាំនោះដែរ។ (យ៉ូហាន ១៨:១៣ , ១៩-២៤)

៤. តើពួកមេដឹកនាំសាសន៍យូដាបង្ហាញពីអំពើអាក្រក់របស់ខ្លួន យ៉ាងណា?

គឺពួកគេបានរកសាក្សីក្លែងក្លាយមកធ្វើបន្ទាល់ប្រឆាំងទាស់នឹង ទ្រង់។ (ម៉ាថា យ២៦:៥៩)

៥. តើពួកអ្នកដឹកនាំសាសន៍យូដាសំអាងលើអ្វីបានជាពួកគេប៉ាន ថោលទោសព្រះយេស៊ូវ?

ដោយសំអាងលើទីបន្ទាល់របស់ព្រះអង្គថា ទ្រង់គឺជាព្រះគ្រីស្ទ ជាព្រះបុត្រានៃព្រះដែលមានព្រះជន្មគង់នៅ។
(ម៉ាថាយ ២៦:៦៣-៦៦)

៦. ហេតុអ្វីបានជាកាត់ទោសចំពោះព្រះយេស៊ូវតាមរយៈក្រុមប្រឹក្សា សែនហេឌ្រីមអាក្រក់យោរយៅបែបនេះ?

ពីព្រោះពួកគេបានបង្ហាញថាពួកគេ បានបដិសេធមិនទទួល ស្គាល់ទ្រង់ថា ជាព្រះគ្រីស្ទនោះទេ។ (ម៉ាថាយ ២៦:៦៥-៦៨)

៧. តើមានអ្វីបន្ថែមលើការរងទុក្ខដ៏វេទនារបស់ព្រះយេស៊ូវពេល ដែលពួកគេកាត់ទោសព្រះអង្គនៅនឹងមុខពួកសាសន៍យូដា?

សាវ័កពេត្រុសបានប្រកែកថា គាត់មិនធ្លាប់បានស្គាល់ទ្រង់ពី មុនមកឡើយ គាត់ជាសាវ័កម្នាក់ដែលទ្រង់ជឿជាក់បំផុត។
(លូកា ២២:៥៤-៦២)

៨. តើលោកពីឡាត់មានអាកប្បកិរិយាដូចម្តេចពេលគាត់ទោស
ព្រះយេស៊ូវ?

គាត់មានចិត្តភ័យខ្លាចចំពោះព្រះអង្គ ពីព្រោះជាពិសេសនោះគឺ
គាត់បានដឹង ថាព្រះយេស៊ូវទ្រង់គ្មានទោសទេ។
(ម៉ាថាយ២៧:១១-២៥)

៩. ហេតុអ្វីបានលោកពីឡាត់នៅតែកាត់ក្តីអោយព្រះយេស៊ូវសុគត
បើទោះបីជាគាត់ដឹងហើយថាទ្រង់គ្មានទោសដូច្នេះ?

ពីព្រោះគាត់មានការភ័យខ្លាច ចំពោះបណ្តាជនជាងនេះទៅ
ទៀតនោះគាត់មានបំណងនឹងចងមិត្តភាពជាមួយសេសារ។
(លូកា២៣:១-២៥)

១០. តើព្រះយេស៊ូវមានបំណងព្រះហឫទ័យយ៉ាងណា ទើបបានជា
ព្រះអង្គព្រមទទួលការកាត់ទោសរហូតដល់សុគតដូច្នេះ?

គឺដើម្បីបង្ហាញអោយឃើញថា ទ្រង់គ្មានទោសឡើយតែពួកគេ
បានថ្កោលទោសព្រះអង្គរហូតដល់សុគត។
(លូកា២៣:១៤,២០-២២,យ៉ូហាន១៨: ២៨-៤០)។

ខគម្ពីរចងចាំបន្ថែម៖ (រ៉ូម ៨:២៣) ^{២៣}មិនតែប៉ុណ្ណោះសោតខ្លួន
យើងរាល់គ្នាដែលមាន ផលជាដំបូងរបស់ព្រះវិញ្ញាណក៏ថ្ងៃក្នុង
ខ្លួនដែរទាំងរង់ចាំទំរាំការទទួលកូនចិញ្ចឹម គឺជាសេចក្តីប្រោស
លោះដល់រូបកាយយើងផង។

មេរៀនទី ១៥
នៅគ្រប់កំឡុងវ៉ារី

ម៉ាថាយ ២៧, ម៉ាកុស ១៥, លូកា ២៣, យ៉ូហាន ១៩

១. តើព្រះយេស៊ូវសុគតដើម្បីសង្គ្រោះមនុស្សទាំងអស់គ្នាមែនទេ?
ទេ! ព្រះអង្គស្និលះបង់ជីវិតចំពោះតែកូនចៀមណា ដែលព្រះវរបិតាបានប្រទានមកទ្រង់ប៉ុណ្ណោះ។
(យ៉ូហាន ១០:១១, ១៥, ២៧-២៩)
២. ហេតុអ្វីបានជាការសុគតរបស់ព្រះគ្រីស្ទលើឈើឆ្កាងទៅវិញ?
ព្រោះការសុគតនៅលើឈើឆ្កាង គឺជាការសុគតមួយដែលត្រូវបានមនុស្សម្នាប្រទេចផ្តាសារ ហើយទ្រង់បានទទួលយកការប្រទេចផ្តាសាររបស់យើងទាំងអស់នោះ មកដល់លើអង្គទ្រង់ផ្ទាល់។ (កាឡាទី៣:១៣, ចោទិយកថា២១:២៣)
៣. ហេតុអ្វីបានជាចាំបាច់អោយព្រះយេស៊ូវទទួលយកនូវបណ្តាសាររបស់យើងដាក់លើអង្គទ្រង់ដូច្នេះ?
តាមធម្មតា ដើម្បីបង់ថ្លៃអំពើបាបរបស់យើង និងជាសារគុណនូវជីវិតអស់កល្បសម្រាប់យើង។
(ហេព្រើរ៩:១១-២២, រ៉ូម៣:២៥, ៥:១, ៦-២១)

៤. តើព្រះយេស៊ូវបានបង្ហាញពីការស៊ូលះបង់ព្រះជន្មរបស់ទ្រង់ សម្រាប់អំពើបាបយើងយ៉ាងដូចម្តេច?

នៅពេលដែលគេបានឆ្កាងព្រះអង្គលើឈើឆ្កាងភ្លាម ទ្រង់បាន អធិស្ឋានថា “ឱព្រះបិតាអើយសូមអត់ទោសដល់អ្នកទាំងនេះ ផងត្បិតគេមិនដឹងជាគេកំពុងធ្វើអ្វីទេ”។ (លូកា ២៣:៣៤)

៥. តើនៅមានអ្វីទៀតដែលបន្ថែមលើការរងទុក្ខរបស់ព្រះយេស៊ូវ នៅលើឈើឆ្កាងនោះ?

គឺអស់អ្នកដែលបានឃើញទ្រង់ជាប់ឆ្កាងបានចំអក និងមើល ងាយទ្រង់។ (ម៉ាថាយ ២៧:២៦-៣១, ៣៤-៤៤)

៦. តើយើងបានឃើញអ្វីខ្លះអំពីចោរពីរនាក់ដែលជាប់ឆ្កាងជាមួយ ព្រះយេស៊ូវ?

ទាំងពីរនាក់បានចំអកអោយទ្រង់ តែមានម្នាក់ទៀតបានលន់តួ អំពើបាបរបស់ខ្លួនដោយឯង ហើយបានអធិស្ឋានសុំឱ្យទ្រង់ នឹកនាំដល់គេនៅក្នុងព្រះរាជ្យរបស់ទ្រង់ផង។
(ម៉ាថាយ ២៧:៤៤, លូកា ២៣:៣៩-៤៣)

៧. តើមានអ្វីកើតឡើងពេលមេឃងងឹតអស់បីម៉ោងនោះ?

គឺព្រះយេស៊ូវបានទទួលរងទុក្ខវេទនា ចំពោះទណ្ឌកម្មនៃស្ថាន នរកដោយព្រោះតែអំពើបាបរបស់រាស្ត្រទ្រង់។
(ម៉ាថាយ ២៧:៤៥-៤៦)

៨. តើព្រះយេស៊ូវមានព្រះបន្ទូលចុងក្រោយនៅលើឈើឆ្កាងដោយ ពាក្យថា “ការងារសំរេចហើយ” មានន័យដូចម្តេច?

គឺទ្រង់បានសំរេចតាមបទគម្ពីរ ហើយទ្រង់បានបញ្ចប់កិច្ចការ ទាំងឡាយដែលព្រះវរបិតាទ្រង់បានប្រទានអោយទ្រង់ បំពេញ។ (យ៉ូហាន ៤:៣៤, ១៧:៤; អេភេសូ ២:១៤-១៧)

៩. តើព្រះយេស៊ូវមានព្រះបន្ទូលបន្ថែមដូចម្តេចទៀតដែលទ្រង់ បង្ហាញថាកិច្ចការរបស់ទ្រង់បានសំរេចហើយ?

គឺព្រះអង្គបានដង្ហែងដល់ព្រះជាម្ចាស់យ៉ាងជឿជាក់ ហើយទ្រង់ បានប្រគល់វិញ្ញាណទ្រង់ទៅព្រះហស្តព្រះវរបិតាទ្រង់វិញពេល ទ្រង់សុគត។ (លូកា ២៣:៤៥)

១០. តើព្រះយេស៊ូវបានបញ្ជាក់ថា កិច្ចការទ្រង់ត្រូវបានបញ្ចប់យ៉ាង ដូចម្តេច?

គឺត្រឡប់ទៅជាងងឹតផែនដីបានកក្រើកផ្ទុះ នៃពួកបរិសុទ្ធជា ច្រើនត្រូវបានបើកចហរឡើង ហើយរាំងននក្នុងព្រះវិហារក៏ បានរំហែកចំពាក់កណ្តាល។ (ម៉ាថាយ ២៧:៥០-៥៣)

ខគម្ពីរចងចាំបន្ថែម៖ (រ៉ូម ៨:២៤-២៥) ^{២៤} ដ្បិតយើងបានសេចក្តី សង្គ្រោះរួចដោយសេចក្តីសង្ឃឹម តែសេចក្តីសង្ឃឹមដែលមើល ឃើញនោះមិនឈ្មោះថាជាសេចក្តីសង្ឃឹមទេ ដ្បិតរបស់អ្វីដែល អ្នកណាមើលឃើញហើយ នោះនឹងសង្ឃឹមចង់បានធ្វើអ្វីទៀត ^{២៥} តែបើយើងសង្ឃឹមនឹងបានអ្វីដែលមើលមិនឃើញវិញ នោះ យើងនឹងរង់ចាំនៅដោយអំណត់។

មេរៀនទី ១៦

ការរស់ពីសុគតឡើងវិញ និង

ការវិលត្រឡប់ទៅនគរស្ថានសួគ៌របស់ព្រះយេស៊ូវ

ម៉ាថាយ ២៨, ម៉ាកុស ១៦, យ៉ូហាន ២០-២១, លូកា ២៤

**១. តើមានអ្វីបានកើតឡើងនៅពេលព្រលឹមស្រាងៗក្នុងថ្ងៃដែល
ព្រះយេស៊ូវបានរស់ពីសុគតឡើងវិញ?**

ផែនដីបានកកើកយ៉ាងខ្លាំង ត្បិតមានទេវតានៃព្រះអម្ចាស់
បានមករមៀលថ្មចេញពីមាត់ផ្លូវ។ (ម៉ាថាយ ២៨:១-៨)

២. ហេតុអ្វីបានជាទេវតារមៀលថ្មចេញពីមាត់ផ្លូវ?

ព្រោះការដែលផ្លូវនៅទីនោះ អាចនឹងបញ្ជាក់ពីសក្ខីភាពនៃការរស់
ឡើងវិញរបស់ព្រះយេស៊ូវ។
(ម៉ាថាយ ២៨:៥-៨, ម៉ាកុស ១៦:៣-៨)

**៣. តើសំពត់រុំព្រះសពទ្រង់បង្ហាញពីការរស់ឡើងរបស់ព្រះយេស៊ូវ
យ៉ាងណា?**

គឺកំណត់សំពត់នោះបាននៅទីនោះ គឺគ្រាន់តែរុំព្រះកាយទ្រង់
ប៉ុណ្ណោះ។ (យ៉ូហាន ២០:១-៩)

**៤. តើការរស់ឡើងវិញរបស់ព្រះយេស៊ូវបានបញ្ជាក់អោយយើងដឹង
យ៉ាងណា?**

បានបញ្ជាក់អោយយើងបានដឹងថា ទ្រង់បានបង់ថ្លៃលោះបាប
របស់យើងទាំងប៉ុន្មានរួចហើយ ព្រមទាំងយកឈ្នះសេចក្តី
ស្លាប់ផងដែរ។ (រ៉ូម ៤:២៥, ហេព្រើរ ២:១៤-១៥)

៥. តើព្រះយេស៊ូវបានធ្វើអ្វីខ្លះក្នុងកំឡុងពេល៤០ថ្ងៃក្រោយពីទ្រង់រស់ពីសុគតវិញ?

ព្រះអង្គបានបង្ហាញព្រះកាយ អោយពួកសិស្សបានឃើញជាច្រើនដង ហើយទ្រង់បង្រៀនពួកគេនូវរឿងរ៉ាវនានា ទាក់ទងនឹងនគរព្រះ។ (ម៉ាថាយ ២៨: ៨-១០ , លូកា ២៤:១៣-៣១, ៣៣-៣៤, ១កូរិនថូស ១៥:៣-៦, កិច្ចកា ១:៣)

៦. តើការបង្ហាញព្រះកាយរបស់ព្រះយេស៊ូវថាទ្រង់មានព្រះជន្មរស់មានគោលបំណងដូចម្តេចចំពោះការបំរើ?

ពួកគេបំរើដោយមានភាពប្រាកដជាក់ច្បាស់ ពីការរស់ឡើងវិញរបស់ទ្រង់ ហើយក៏នឹងបង្ហាញអោយដឹងថាថ្ងៃឈប់សំរាកគឺត្រូវបានធ្វើឡើងនៅថ្ងៃទីមួយនៃសប្តាហ៍។ (កិច្ចកា ១:៣, យ៉ូហាន ២០:១-៣, ១០, ១៩, កិច្ចកា ២០:៧, ១កូរិនថូស ១៦:២, វិវរណៈ ១:១០)

៧. តើព្រះយេស៊ូវបានធ្វើអ្វីក្នុងថ្ងៃទី៤០ក្រោយពីទ្រង់មានព្រះជន្មរស់ឡើង?

គឺទ្រង់បានយាងឡើងទៅស្ថានសួគ៌វិញនៅមុនពួកសិស្សរបស់ព្រះអង្គ។ (កិច្ចកា ១:១-៣, ៩-១១)

៨. តើការយាងឡើងទៅស្ថានសួគ៌វិញរបស់ទ្រង់មានសារៈសំខាន់ដូចម្តេច?

គឺទ្រង់បានដង្ហើមឡើងខាងស្តាំ នៃព្រះហសហ្មត្រះជាម្ចាស់ ហើយគ្រងអំណាចនៅលើស្ថានសួគ៌ និងនៅលើផែនដីត្រូវបានប្រគល់មកអោយទ្រង់។ (ម៉ាថាយ ២៨:១៨)

៩. តើព្រះយេស៊ូវនឹងធ្វើអ្វីសម្រាប់យើងនៅនគរស្ថានសួគ៌?

គឺទ្រង់អធិស្ឋានទូលអង្វរសម្រាប់យើង ព្រមទាំងដឹកនាំយើងដោយព្រះបន្ទូល និងព្រះវិញ្ញាណទ្រង់ផងដែរ។
(រ៉ូម ៨:៣៤, ហេប្រើ ៩:១២, ២៤, អេភេសូ ១:២០-២៣)

១០. តើព្រះយេស៊ូវនឹងយាមត្រឡប់មកវិញនៅពេលណា?

នៅថ្ងៃចុងក្រោយនៃផែនដី ទ្រង់នឹងយាងត្រឡប់មកវិញពេញដោយអំណាចចេស្ដា និងសិរីល្អ។
(ម៉ាថាយ ២៤:៣០, ២៥:៣១, លូកា ៩:២៦ និង WLC 56)

ខគម្ពីរចងចាំបន្ថែម៖ (រ៉ូម ៨:២៦) ^{២៦} ព្រះវិញ្ញាណទ្រង់ក៏ជួយសេចក្តីកំសោយរបស់ យើងបែបដូច្នេះដែរ ត្បិតយើងមិនដឹងជាគួរអធិស្ឋានសូមអ្វីទេ តែព្រះវិញ្ញាណទ្រង់ជួយអង្វរជំនួសយើងដោយជំងឺរដែលរកថ្លែងពុំបានវិញ។

មេរៀនទី ១៧
ក្រុមជំនុំជំរឿន
កិច្ចការ ២

១. ហេតុអ្វីគម្ពីរកិច្ចការសរសេរឡើងដោយចាប់ផ្តើមពីការដែលព្រះយេស៊ូវយាងត្រឡប់ទៅវិញ?

ព្រោះគឺជាការរៀបរាប់ពីការដង្ហើមឡើងរបស់ទ្រង់ ហើយត្រូវបានបន្តការដង្ហើមនេះតទៅទៀត និងរាប់ពីកិច្ចការទ្រង់តាមរយៈពួកសាវ័ក។

(អេភេសូ៤:១០-១២, ២កូរិនថូស៨:២៣, ១២:១២, ហេព្រើរ២:៣-៤)

២. តើមានអ្វីបានកើតឡើងចំពោះក្រុមជំនុំជំរឿន?

ព្រះវិញ្ញាណបរិសុទ្ធបានចាក់បំពេញលើពួកជំនុំទាំងអស់។

(កិច្ចការ២:១ , ១៦-១៨, យ៉ូអែល២:២៨-២៩)

៣. តើមានទីសំគាល់បែបណាបានកើតឡើងនៅពេលដែលព្រះ

វិញ្ញាណបរិសុទ្ធកំពុងតែចាក់បំពេញដល់ពួកគេ?

ស្រាប់ឮសូរពីលើមេឃ ដូចជាខ្យល់បក់គំហុកយ៉ាងខ្លាំងក៏មានដូចជាអណ្តាតភ្លើងដែលបែកចេញពីគ្នា ក៏តាំងអោយនិយាយភាសារង្វេងៗពីគ្នា តាមដែលព្រះវិញ្ញាណប្រទានអោយ។

(កិច្ចការ ២:១-៤)

៤. តើសូរពីលើមេឃជាខ្យល់បក់គំហុកយ៉ាងខ្លាំងនោះគឺជាទីសំគាល់អំពីអ្វី?

នោះគឺជាការងាររបស់ព្រះវិញ្ញាណបរិសុទ្ធដែលធ្វើការជាសម្ងាត់ និងមិនអាចបញ្ឈប់បាននៅក្នុងចិត្តអ្នកជឿទាំងអស់។
(កិច្ចកា២:២-៤,យ៉ូហាន ៣:៣-៨)

៥. តើអណ្តាតភ្លើងដែលបែកចេញពីគ្នាក៏តាំងអោយនិយាយភាសាផ្សេងៗពីគ្នាសំដៅទៅលើអ្វី?

មានន័យថាអំណាចនៃព្រះវិញ្ញាណបរិសុទ្ធបានលាងសំអាតអស់ទាំងអំពើបាបនិងដើម្បីអោយអ្នកជឿបំរើព្រះជាម្ចាស់ប្រកបដោយប្រសិទ្ធភាព។
(កិច្ចកា២:៣,ម៉ាថាយ ៣:១១,១ពេត្រុស ១:៧)

៦. តើការនិយាយភាសាដទៃមានអត្ថន័យដូចម្តេច?

មានន័យថាដំណឹងល្អនៃព្រះជាម្ចាស់ អាចប្រកាសដល់គ្រប់ជាតិសាសន៍ទាំងអស់។ (កិច្ចកា២:១៤-២១,៣៩)

៧. តើសាវ័កពេត្រុសបានពន្យល់អំពីហេតុការណ៍ដែលបានកើតឡើងចំពោះក្រុមជំនុំដំបូងយ៉ាងដូចម្តេច?

គាត់បានថ្លែងប្រាប់ដល់បណ្តាជនទាំងអស់ ដែលបានឃើញនិងបានឮថា នេះគឺការសំរេចតាមទំនាយរបស់ហោរាយ៉ូអែលបានទាយទុកពីមុនមក។ (កិច្ចកា២:១៦)

៨. តើសាវ័កពេត្រុសបានដាស់តឿន ហើយបានប៉ះពាល់ចិត្តដែលបានឮសេចក្តីអធិប្បាយរបស់គាត់យ៉ាងដូចម្តេច?

“ចូរអ្នករាល់គ្នាប្រែចិត្ត ហើយទទួលបុណ្យជ្រមុជទឹកទាំងអស់គ្នាដោយនូវព្រះនាមព្រះយេស៊ូវគ្រីស្ទ ប្រយោជន៍អោយបានរួចពីបាបនោះអ្នករាល់គ្នា នឹងទទួលអំណោយទានជាព្រះវិញ្ញាណបរិសុទ្ធ”។ (កិច្ចការ ២:៣៨)

៩. តើសេចក្តីអធិប្បាយរបស់សាវ័កពេត្រុសមានផលផ្លែដូចម្តេច?

គឺមានមនុស្សប្រហែលជា៣០០០នាក់ បានកែប្រែចិត្តហើយបានចូលរួម ជាមួយអ្នកជឿដទៃទៀតដែរ។ (កិច្ចការ ២:៤១)

១០. តើសាវ័កពេត្រុសអធិប្បាយជាការកំសាន្តចិត្តដល់ពួកបណ្តាជនយ៉ាងណា?

“ដ្បិតសេចក្តីសន្យា នោះបានសន្យាដល់អ្នករាល់គ្នា និងកូនចៅអ្នករាល់គ្នា ព្រមទាំងអស់អ្នកដែលនៅឆ្ងាយដែរ គឺដល់អ្នកណាដែលព្រះជាម្ចាស់ជាព្រះនៃយើងរាល់គ្នា ទ្រង់នឹងត្រាស់ហៅ”។ (កិច្ចការ ២:៣៩)

ខគម្ពីរចងចាំបន្ថែម៖ (រ៉ូម ៨:២៧) ^{២៧} ប៉ុន្តែ ព្រះអង្គដែលស្វែងចិត្ត ទ្រង់ជ្រាបនូវគំនិតនៃព្រះវិញ្ញាណ ដ្បិតព្រះវិញ្ញាណជួយអង្វរជូសពួកបរិសុទ្ធអោយត្រូវនឹងព្រះហឫទ័យព្រះ ដែលវិសេសជាងអ្នកមានជ័យជំនះ។

មេរៀនទី ១៨
ការបៀតបៀន និង ភាពរីកចំរើន
កិច្ចការ ៣-៦

១. តើព្រះយេស៊ូវបានធ្វើអោយពួកជំនុំនៅក្នុងយេរូសាឡឹម រីកចំរើនដូចម្តេច?

គឺមានការរីកចំរើនតាមរយៈសេចក្តីអធិប្បាយ និងការអស្ចារ្យ របស់ពួកសាវ័ក។ (កិច្ចការ ២:៤៧^១, ៣:១-៨, ៥:៤០-៤២)

២. តើការអស្ចារ្យអ្វីដែលកើតតាមរយៈពួកសាវ័កដំបូងត្រូវបាន ការកត់ត្រា?

ការប្រោសអ្នកសុំទានពិការម្នាក់ ដែលអង្គុយនៅមាត់ច្រកចូល ទៅក្នុងព្រះវិហារអោយបានជាសះស្បើយ (កិច្ចការ ៣:១- ១១)។

៣. តើការប្រោសអ្នកសុំទានពិការនោះមានសារៈសំខាន់ដូចម្តេច?

គឺបានបង្ហាញអោយឃើញថា ព្រះគ្រីស្ទកំពុងធ្វើទីសំគាល់ និងការអស្ចារ្យតាមរយៈពួកសាវ័ករបស់ទ្រង់។
(កិច្ចការ ៥:១២, ហេព្រើរ ២:៤)

៤. តើការប្រោសអ្នកសុំទានពិការនោះបានលទ្ធផលបែបណា?

តាមរយៈសេចក្តីអធិប្បាយរបស់ពួកសាវ័ក នៅពេលនោះមាន មនុស្សប្រហែលជា ៥០០០ នាក់បានទទួលជឿលើព្រះ។
(កិច្ចការ ៤:៤)

៥. តើការប្រោសនោះធ្វើអោយសាសន៍យូដាមានប្រតិកម្ម
យ៉ាងណា?

ពួកគេមានចិត្តក្តៅក្រហាយនឹងសេចក្តីអធិប្បាយរបស់សាវ័ក
ពេត្រុសជាខ្លាំង ហើយបានចាប់សាវ័កពេត្រុស និងសាវ័ក
យ៉ូហានដាក់មន្ទីរឃុំឃាំង។ (កិច្ចការ ៣:១២, ៤-៣)

៦. តើសាវ័កពេត្រុស និងសាវ័កយ៉ូហានបានឆ្លើយតាមទៅពួកគេ
វិញយ៉ាងដូចម្តេច នៅពេលដែលពួកគេបានហាមប្រាមមិនអោយ
ធ្វើសេចក្តីអធិប្បាយក្នុងព្រះនាមព្រះយេស៊ូវ?

“យើងខ្ញុំមិនអាចទប់ចិត្តមិនអោយនិយាយពីការដែលខ្ញុំបាន
ឃើញ ហើយឮពុំបានទេ”។ (កិច្ចការ ៤:២០)

៧. តើមានព្រឹត្តិការណ៍អ្វីបានកើតឡើងដែលបណ្តាលអោយ
ពួកជំនុំមានការភ័យខ្លាចខ្លាំងម្ល៉េះ?

គឺការស្តាប់របស់អាណានាស និងសាភីវ៉ាជាប្រពន្ធដោយសារ
អំពើបាប ដែលពួកគេកុហកដល់ព្រះវិញ្ញាណបរិសុទ្ធ។
(កិច្ចការ ៥:១-១១)

៨. តើមានអ្វីដែលនាំអោយពួកសសាដូស៊ី ចាប់ពួកសាវ័កដាក់គុក
ជាលើកទីពីរ?

គឺពួកសសាដូស៊ីមានចិត្តខឹងនឹងពួកសាវ័កដោយព្រោះនៅបន្ត
ការបង្រៀន និងធ្វើការអស្ចារ្យក្នុងព្រះនាមព្រះយេស៊ូវទៀត។
(កិច្ចការ ៥:១៧-២៩)

៩. តើពួកសាវ័កបានឮលទ្ធផលបែបណាចំពោះមុខក្រុមប្រឹក្សា?

ពួកសាវ័កត្រូវគេវាយ និងក៏បានដោះលែងអោយរួចខ្លួន ហើយបានព្រមានកុំអោយពួកគេនិយាយអ្វី ក្នុងព្រះនាមព្រះយេស៊ូវទៀត។ (កិច្ចការ ៥:៣៨-៤០)

១០. តើពួកសាវ័កមានប្រតិកម្មបែបណាចំពោះការបៀតបៀននេះ?

ពួកគេមានចិត្តអរសប្បាយ ដោយព្រោះពួកគេជាអ្នកគួរនឹងទ្រាំសេចក្តីជំនឿលដោយព្រះព្រះនាមព្រះយេស៊ូវ។

(កិច្ចការ ៥:៤០-៤២)

ឧគម្ពីរចងចាំបន្ថែម៖ (រ៉ូម ៨:២៨) ^{២៨}តែយើងដឹងថាគ្រប់ការទាំងអស់ផ្សំគ្នាសម្រាប់សេចក្តីល្អ ដល់ពួកអ្នកដែលស្រឡាញ់ព្រះ គឺដល់ពួកអ្នកដែលទ្រង់ហៅតាមព្រះដំរិះទ្រង់។

មេរៀនទី១៩
ពួកជំនុំបែកខ្មែរចេញពីក្រុងយេរូសាឡឹម
កិច្ចការ៦-៨

១. តើព្រឹត្តិការណ៍អ្វីខ្លះដែលបានសម្គាល់អំពី ការចាប់ផ្តើមនៃការបៀតបៀនដ៏ធំបំផុតដល់ពួកជំនុំ?
គឺការគប់ដុំថ្មសម្លាប់លោកស្មេផាន ដែលជាពួកចាស់ទុំដំបូងបង្អស់។ (កិច្ចការ៧:៥៩-៨:១)
២. តើហេតុអ្វីបានជាគេចាប់ខ្លួនលោកស្មេផាន?
ព្រោះអ្នកស្រុកគឺជន ស្អប់ការអធិប្បាយរបស់លោកស្មេផាន ថែមទាំងមិនអាចប្រកែកនឹងលោកបាន។ (កិច្ចការ ៦:៨-១០)
៣. តើក្រុមប្រឹក្សាយូដាប្រើមធ្យោបាយអាក្រក់អ្វីមកដាក់ទោសដល់លោកស្មេផាន?
ពួកគេបានប្រើទីបន្ទាល់ភ្លែងក្លាយដើម្បីចោទប្រកាន់លោកស្មេផានពីបទប្រមាថព្រះនាមព្រះជាម្ចាស់។ (កិច្ចការ ៦:១១-១៥)
៤. ហេតុអ្វីក្រុមប្រឹក្សាសាសនាយូដា គប់សម្លាប់លោកស្មេផាន?
ពីព្រោះលោកបានចោទពួកគេថាជាអ្នកក្បត់ និងជាអ្នកធ្វើគតព្រះអម្ចាស់យេស៊ូវ។ (កិច្ចការ ៧:៥១-៥២)

៥. តើមានអ្វីខ្លះកើតឡើងភ្លាមៗបន្ទាប់ពីការស្លាប់របស់លោកស្វេដាន?

មានការបៀតបៀនដ៏ធំបំផុតដែលកើតដល់ពួកជំនុំក្នុងក្រុងយេរូសាឡឹម។ (កិច្ចការ ៨:១)

៦. តើការបៀតបៀននេះមានផលប៉ះពាល់ដូចម្តេចខ្លះមកលើពួកជំនុំ?

ពួកជំនុំទាំងមូលត្រូវខ្ចាត់ខ្ចាយទៅពេញ ក្នុងស្រុកយូដា និងស្រុកសាម៉ារី ថែមទាំងទៅដល់ទឹកនៃឆ្នាយៗ ដូចជាទីក្រុងអ័ន់ទីយ៉ូកនិងស្រុកគីប្រុសជាដើម។ (កិច្ចការ ៩:១, ១១:១៩-២០)

៧. តើការបៀតបៀននេះបានផ្តល់អត្ថប្រយោជន៍ដល់ពួកជំនុំយ៉ាងដូចម្តេច?

ដំណឹងល្អត្រូវបានផ្សាយទៅគ្រប់ទីកន្លែង ដែលមានពួកជំនុំដែលខ្ចាត់ខ្ចាយនោះទៅដល់។ (កិច្ចការ ៨:៤)

៨. តើអ្នកណាខ្លះដែលបានទៅធ្វើការនៅស្រុកសាម៉ារី?

សាវ័កភីលីពដែលជាអ្នកផ្សាយដំណឹងល្អ ក្រោយមកទៀតមានលោកយ៉ូហាន និងលោកពេត្រុស។ (កិច្ចការ ៨:៥-១៤)

៩. តើទេវតានៃព្រះអម្ចាស់បានចាត់លោកភីលីពឱ្យជួបនណា?

ជនគំរៀវសាសន៍អេធូពី ដែលកំពុងធ្វើដំណើរចេញពីក្រុងយេរូសាឡឹមទៅកាន់ស្រុកកំណើតរបស់គាត់វិញ។ (កិច្ចការ ៨:២៦-៤០)

១០.តើការដែលលោកភីលីពថ្លែងព្រះបន្ទូលព្រះជាម្ចាស់ទៅកាន់
ជនគំរៀវអេធូរីនោះ មានលទ្ធផលអ្វីខ្លះ?

ជននោះបានជឿ ហើយទទួលបុណ្យជ្រមុជ ទាំងបន្តដំណើរ
ទៅមុខទៀតដោយអំណរ។ (កិច្ចកាសៈ២៦-៤០)

ខគម្ពីរចងចាំបន្ថែម៖ (រ៉ូម ៨:២៩) ^{២៩} ដ្បិតអ្នកណា ដែលទ្រង់
បានស្គាល់មុននោះទ្រង់ក៏តម្រូវទុកជាមុន ឱ្យបានត្រឡប់ដូច
ជារូបអង្គនៃព្រះរាជបុត្រាបានធ្វើជាបងច្បងគេ ក្នុងពួកបងប្អូន
ជាច្រើន។

មេរៀនទី២០
ដំណឹងល្អផ្សាយទៅកាន់សាសន៍ដទៃ
កិច្ចការ ៩-១០

១. តើអ្វីទៅជាផ្នែកនៃការបង្ហាញព្រះវិញ្ញាណបរិសុទ្ធនៅថ្ងៃទីហាសិប?
គឺដំណឹងល្អត្រូវបានផ្សាយទៅគ្រប់ប្រជាជាតិទាំងអស់
មិនមែនមានតែសាសន៍យូដាប៉ុណ្ណោះទេ។ (កិច្ចការ២:៣៩)
២. តើព្រះអម្ចាស់បានរៀបចំផ្លូវក្នុងការផ្សាយដំណឹងល្អទៅកាន់
សាសន៍ដទៃតាមរយៈព្រឹត្តិការណ៍អ្វីខ្លះ?
តាមការផ្លាស់ប្តូរជីវិតរបស់សាវ័កប៉ុល តាមរយៈនិមិត្តរបស់
លោកពេត្រុសក្នុងយ៉ូបប៉េ និងតាមរយៈសេចក្តីសង្គ្រោះរបស់
លោកកូនេលាស។ (កិច្ចការ៩:៣-១៨, ១០:៨-៣៥)
៣. តើព្រះត្រាស់ហៅអ្នកណាឱ្យធ្វើជាអ្នកនាំដំណឹងល្អទៅកាន់
សាសន៍ដទៃ?
លោកសុលជាអ្នកមកពីក្រុងតើរសុស ដែលជាមេដឹកនាំក្នុង
ការបៀតបៀនពួកជំនុំនាសម័យនោះ។ (កិច្ចការ៩:១-២, ១៥)
៤. តើលោកសុលត្រូវព្រះជាម្ចាស់ត្រាស់ហៅឱ្យធ្វើអ្នកនាំដំណឹង
ល្អដូចម្តេច?
ព្រះគ្រីស្ទបានសម្តែងអង្គទ្រង់ឱ្យលោកឃើញ នៅពេលដែល
លោកកំពុងធ្វើដំណើរទៅកាន់ក្រុងដាម៉ាស់ ដើម្បីបៀតបៀន
គ្រីស្ទបរិស័ទ។ (កិច្ចការ ៩:១-៣១)

៥. តើលោកសុលត្រូវបានព្រះរៀបចំ ឱ្យគាត់ធ្វើជាបេសកជនទៅ
កាន់សាសន៍ដទៃយ៉ាងដូចម្តេច?

ព្រះអម្ចាស់សម្តែងដំណឹងល្អដល់គាត់ក្នុងស្រុកអាវ៉ាប៍។
(កាឡាទី ១:១៧)

៦. តើមានរឿងអ្វីកើតឡើងពេលដែលលោកសុលបានប្រែចិត្ត
ទទួលជឿ?

ការបៀតបៀនលែងមានតទៅទៀត ហើយលោកពេត្រុសក៏
បានចុះទៅសួរសុខទុក្ខ និងពង្រឹងពួកជំនុំផ្សេងៗទៀត។
(កិច្ចការ ៩:៣១)

៧. តើនិមិត្តនៅក្នុងយ៉ុបប៉េដែលលោកពេត្រុសមើលឃើញសត្វ
មិនស្អាតមានអត្ថន័យដូចម្តេច?

ព្រះជាម្ចាស់បានបង្ហាញប្រាប់គាត់ថា ដំណឹងល្អក៏ត្រូវតែយក
ទៅផ្សាយប្រាប់ដល់សាសន៍ដទៃដែរ។
(កិច្ចការ ១០:១៥, ៣៤-៣៥, ១៥:៦-៧)

៨. តើព្រះជាម្ចាស់បានបង្គាប់ឱ្យលោកពេត្រុសធ្វើអ្វីខ្លះទាក់ទងនឹង
ការនិមិត្តឃើញសត្វមិនស្អាតទាំងអស់នេះ?

ឱ្យទៅរកលោកកូនេលាសជាមេទ័ពរ៉ូម ដែលរស់នៅឯក្រុង
សេសារាដើម្បីផ្សាយដំណឹងល្អដល់គាត់។ (កិច្ចការ ១០:១៧-៣៥)

៩. តើការដែលលោកពេត្រុសបានផ្សាយដំណឹងល្អដល់លោក កូនេលាសមានផលផ្លែអ្វីខ្លះ?

លោកកូនេលាស និងក្រុមគ្រួសាររបស់លោកទាំងមូលបាន ទទួលជឿព្រះ និងបានទទួលពិធីបុណ្យជ្រមុជទឹក។
(កិច្ចកា ១០:៤២-៤៨)។

១០. តើពួកជំនុំមានប្រតិកម្មយ៉ាងដូចម្តេចចំពោះការពន្យល់របស់ លោកពេត្រុសទាក់ទងនឹងការប្រែចិត្តទទួលជឿរបស់លោកមេ ទ័ពកូនេលាសនិងក្រុមគ្រួសាររបស់លោក?

ពួកគេសរសើរដង្ហែងព្រះជាម្ចាស់ដោយពោលថា៖ “ដូច្នេះព្រះ ទ្រង់ក៏ប្រោសប្រទានការប្រែចិត្តដល់ពួកសាសន៍ដទៃ ឱ្យគេ មានជីវិតដែរ”។ (កិច្ចកា ១១:១៨)

ខគម្ពីរចងចាំបន្ថែម៖ (រ៉ូម ៨:៣០) ឯពួកអ្នកដែលទ្រង់បានតម្រូវ ទុកជាមុននោះទ្រង់ក៏ហៅ ហើយពួកអ្នកដែលទ្រង់បានហៅ នោះទ្រង់ក៏រាប់ជាសុចរិត ហើយពួកអ្នកដែលទ្រង់បានរាប់ជា សុចរិតនោះទ្រង់ក៏បានដង្ហែងឡើងដែរ។

មេរៀនទី២១
ម៉ូល និង បាណាបាសត្រូវបានចាត់
បញ្ចូលឱ្យចេញទៅពីពួកជំនុំក្នុងអាន់ទីយ៉ូក
កិច្ចការ ១១-១៣

១. អ្វីទៅជាសារៈសំខាន់របស់ពួកជំនុំនៅក្នុងអាន់ទីយ៉ូក?
ពួកជំនុំនេះបានក្លាយជាចំណុចកណ្តាលនៃដំណឹងល្អ ដែល
ត្រូវបានផ្សាយទៅកាន់ជាយតំបន់អាស៊ី និងតំបន់អឺរ៉ុប។
(កិច្ចការ ១១:២០-២៧, ១៣:១-៣)
២. តើពួកជំនុំនៅក្នុងអាន់ទីយ៉ូកត្រូវបានស្ថាបនាឡើងដូចម្តេច?
មានអ្នកស្រុកគឺប្រុស និងអ្នកស្រុកគឺស្រីបានផ្សាយដំណឹងល្អ
ដល់ទាំងសាសន៍យូដា និងសាសន៍ក្រិច។
(កិច្ចការ ១១:១៩-២១)។
៣. តើពួកជំនុំនៅក្នុងយេរូសាឡឹមបានផ្តល់ការគាំទ្រការងារនៅ
អាន់ទីយ៉ូកយ៉ាងណា?
ពួកគេបានបញ្ជូនលោកបាណាបាស ដែលជាអ្នកពូកែផ្សាយ
ដំណឹងល្អ ឱ្យមនុស្សដទៃជាច្រើនបានជឿដល់ព្រះអម្ចាស់។
(កិច្ចការ ១១:២២)

៤. មកដល់ពេលនេះតើស្តេចហេរូដបៀតបៀនដល់ពួកជំនុំនៅក្នុង
យេរូសាឡឹមយ៉ាងដូចម្តេច?

ទ្រង់បានសម្លាប់លោកសាវ័កយ៉ាកុប និងចាប់លោកពេត្រុស
ទៅឃុំក្នុងគុក។ (កិច្ចការ ១២:១-៣)

៥. តើស្តេចហេរូដសម្លាប់លោកពេត្រុសដែរឬទេ?

ទេ! ទេវតានៃព្រះបានរំដោះលោកពេត្រុសឱ្យរួចចេញពីមន្ទីរឃុំ
យ៉ាង។ (កិច្ចការ ១២:៥-១១)

៦. តើការបៀតបៀនរបស់ស្តេចហេរូដបានរាំងស្ទះដល់ការលូត
លាស់របស់ពួកជំនុំដែរឬទេ?

ទេ! ព្រះបន្ទូលនៃព្រះកាន់តែរីកដុះដាលកាន់តែខ្លាំងឡើងៗ។
(កិច្ចការ ១២:២១-២៤)

៧. តើបាណាបាសបាននាំយកអ្នកណាឱ្យទៅជួយគាត់នៅក្នុង
អាន់ទីយ៉ូក?

លោកបាណាបាសបានទៅតើរសុសដើម្បីយកប៉ុលទៅជាមួយ
រួចពួកលោកទាំងពីរបានទៅធ្វើការនៅក្នុង អាន់ទីយ៉ូក អស់
រយៈពេលពេញមួយឆ្នាំ។ (កិច្ចការ ១១:២៣-២៦)

៨. តើព្រះវិញ្ញាណបរិសុទ្ធបានប្រាប់ពួកជំនុំអាន់ទីយ៉ូកឱ្យធ្វើអ្វីខ្លះ?
“ចូរញែកបាណាបាស និងសុលចេញឱ្យខ្ញុំសម្រាប់ការងារ
ដែលខ្ញុំហៅគេឱ្យធ្វើ”។ (កិច្ចការ ១៣:២)

៩. តើពួកជំនុំនៅក្នុងអាន់ទីយ៉ូកគោរពតាមការបង្គាប់ឱ្យចាត់
បញ្ជូនប៉ុលនិងបាណាបាសចេញទៅដែរឬទេ?
មែនហើយ បន្ទាប់ពីអធិស្ឋានតម្រូវ ពួកគេបានអធិស្ឋានដាក់
ដៃលើប៉ុល និងបាណាបាស ហើយបញ្ជូនលោកទាំងពីរឱ្យ
ចេញទៅផ្សាយដំណឹងល្អ។ (កិច្ចការ ១៣:៣)

១០. តើលោកប៉ុលអនុវត្តតាមទ្រឹស្តីបែបណាក្នុងពេលបេសកកម្ម
របស់គាត់?
គាត់ផ្សាយដំណឹងល្អទៅកាន់សាសន៍យូដាជាមុន រួចទើបបន្ត
ផ្សាយទៅកាន់សាសន៍ដទៃ។ (កិច្ចការ ១៣:៤២, ៤៤-៤៦, ១៤:១)

ខគម្ពីរចងចាំបន្ថែម៖ (រ៉ូម ៨:៣១-៣២) ^{៣១}ដូច្នេះយើងនឹងថ្លែង
ប្រាប់សេចក្តីទាំងនេះថាដូចម្តេច? បើសិនជាព្រះកាន់ខាង
យើងតើអ្នកណាអាចទាស់នឹងយើងបាន? ឯព្រះអង្គដែល មិន
បានសំចៃទុកនូវព្រះរាជបុត្រាទ្រង់បង្កើត គឺបានបញ្ជូនទ្រង់
ទៅជំនួសយើងរាល់គ្នា នោះតើមានទំនងអ្វីឱ្យទ្រង់មិនប្រទាន
គ្រប់ទាំងអស់មកយើង ជាមួយនឹងព្រះរាជបុត្រាទ្រង់ផងនោះ?

មេរៀនទី២២

ដំណើរបេសកកម្មលើកទី១ របស់លោកសាវ័កប៉ូល

កិច្ចការ ១៣, ១៤

១. តើបាណាបាស និងប៉ូលបានធ្វើដំណើរទៅកន្លែងណាសម្រាប់ការងារបេសកកម្មលើកទីមួយរបស់គាត់?

គឺកោះគីប្រុស ជាស្រុកកំណើតរបស់បាណាបាស ដោយយកម៉ាកុស និងយ៉ូហានទៅជាមួយដែរ។ (កិច្ចការ១៣:៤-៥)

២. តើអ្នកណាបានទាស់នឹងលោកប៉ូលនៅប៉ាជុស?

គឺបារ-យេស៊ូ ដែលព្រះបានឱ្យគាត់ឯងដឹកភ្នែក ពេលគាត់បានព្យាយាមបង្វែរលោកចៅហ្វាយខេត្តជនជាតិរ៉ូមអោយងាកចេញពីសេចក្តីជំនឿ។ (កិច្ចការ១៣:៤-១២)

៣. តើលោកប៉ូល និងបាណាបាស ចេញពីគីប្រុសទៅកន្លែងណា?

ទៅជាយតំបន់អាស៊ីជាកន្លែងដែលយ៉ូហានម៉ាកុសបានបែកពីពួកគាត់ទាំងពីរនៅពេលកា។ (កិច្ចការ១៣:១៣)

៤. តើលោកប៉ូលសង្កត់ធ្ងន់លើអ្វីខ្លះនៅក្នុងការផ្សាយដំណឹងល្អទៅកាន់សាសន៍យូដាឯអាន់ទីយ៉ូក ក្នុងស្រុកពីស៊ីឌា?

គាត់ថាព្រះគ្រីស្ទដែលបានរស់ឡើងវិញគឺជាការសម្រេចតាមបទទំនាយនៃបទគម្ពីរសញ្ញាចាស់។ (កិច្ចការ១៣:១៤-៤១)

៥. តើការផ្សាយដំណឹងល្អរបស់លោកប៉ុលនិងបាណាសនៅឯ
អាន់ទីយ៉ូកក្នុងស្រុកពីស៊ីខាមានផលផ្លែអ្វីខ្លះ?

ហ្វូងមនុស្សជាច្រើនមកស្តាប់គាត់ ប៉ុន្តែពួកសាសន៍យូដាបែរ
ជាត្រូវបណ្តាលឱ្យមានចិត្តច្រណែន និងជំទាស់ទៅវិញ។
(កិច្ចការ១៣:៤៤-៤៥)

៦. តើលោកប៉ុលនិងបាណាសមានអ្វីយកមកធានាថ្វីបើពួក
សាសន៍យូដា ជំទាស់នឹងពួកលោកក៏ដោយនោះ?

គឺថាចំណែកអស់អ្នក ដែលត្រូវបានជីវិតអស់កល្បជានិច្ច
ដែលគួរនឹងជឿ និងបានទទួលជឿ។ (កិច្ចការ១៣:៤៨)

៧. តើអ្វីជាផលផ្លែនៃការផ្សាយដំណឹងល្អរបស់លោកទាំងពីរនៅ
អ៊ីកូនាម?

គឺជាព្រះពរដ៏ធំ ដ្បិតមានមនុស្សជាច្រើនបានជឿ មានទាំង
សាសន៍យូដា និងសាសន៍ក្រិកផង។ (កិច្ចការ១៤:១)

៨. អ្វីទៅដែលបង្ខំឱ្យលោកប៉ុលនិងបាណាសត្រូវចាកចេញពី
អ៊ីកូនាម?

គឺពួកសាសន៍យូដាដែលមិនជឿ បានញុះញង់ឱ្យមានការ
បៀតបៀនដល់ពួកលោកទាំងពីរ។ (កិច្ចការ១៤:២-៧)

៩. តើមានរឿងអ្វីកើតឡើងចំពោះលោកទាំងពីរនៅលីស្ត្រានិង ឌីបេ?

កាលដំបូងពួកគេចង់ព្យាយាមថ្វាយបង្គំ លើកពួកលោកជាព្រះ ក្រោយមកក៏បដិសេធលោកប៉ុល ព្រមទាំងចោលដុំថ្មដាក់ គាត់ទៀតផង។ (កិច្ចការ ១៤:៦-២០)

១០. តើលោកប៉ុល និងបាណាសធ្វើអ្វីខ្លះនៅតាមផ្លូវត្រឡប់មកពី អាន់ទីយ៉ូកវិញ?

ពួកលោកបានចូលសួរសុខទុក្ខពួកជំនុំដែលត្រូវបានស្ថាបនា ឡើងទាំងពង្រឹងពួកគេក្នុងសេចក្តីជំនឿ ហើយជ្រើសតាំងឱ្យ មានចាស់ទុំនៅក្នុងគ្រប់ពួកជំនុំទាំងនោះផង។
(កិច្ចការ ១៤:២១-២៣)

ខគម្ពីរចងចាំបន្ថែម៖ (រ៉ូម ៨:៣៣-៣៤) ^{៣៣} តើអ្នកណានឹងចោទ ប្តឹងពីពួកវេសតាំងរបស់ព្រះបាន ដ្បិតគឺជាព្រះហើយដែលទ្រង់ រាប់គេជាសុចរិត ^{៣៤} តើអ្នកណានឹងកាត់ទោសគេបាន ដ្បិតព្រះ គ្រីស្ទទ្រង់បានសុគតជំនួសគេហើយ តែដែលថាទ្រង់រស់ឡើង វិញនោះមានទំនងជាងទ្រង់ក៏គង់ខាងស្តាំនៃព្រះ ហើយជាអ្នក អង្វរជំនួសយើងរាល់គ្នាដែរ។

មេរៀនទី២៣

ដំណើររបេសកកម្មលើកទី២ របស់លោកសាវ័កប៉ូល

កិច្ចការ ១៦-១៨

១. តើលោកប៉ូលចាប់ផ្តើមដំណើររបេសកកម្មលើកទី២របស់គាត់ ដូចម្តេច?

គាត់ចុះសួរសុខទុក្ខពួកជំនុំដែលត្រូវបានបង្កើតឡើងក្នុងដំណើរ របេសកកម្មលើកទីមួយ របស់គាត់ជាមួយស៊ីឡាស។

(កិច្ចការ១៥:៣៦-៤១)

២. ហេតុអ្វីក៏លោកប៉ូលមិនផ្សាយដំណឹងល្អទៅកាន់កន្លែងផ្សេង ទៀតនៅជាយតំបន់អាស៊ី ក្នុងដំណើររបេសកកម្មរបស់គាត់?

ព្រះវិញ្ញាណបានហាមគាត់ រួចថែមទាំងនាំគាត់ទៅឯទ្រទ្រង់ ជាកន្លែងដែលគាត់និម្មិតឃើញជនជាតិម៉ាសេដូន។

(កិច្ចការ១៥:៣៦-៤១)

៣. តើអ្វីជាទីសម្គាល់សំខាន់នៃនិម្មិតដែលបានឃើញដោយបុរស ជនជាតិម៉ាសេដូន?

និម្មិតនេះមានន័យថា ព្រះជាម្ចាស់បានត្រាស់ហៅគាត់ឱ្យទៅ ផ្សាយដំណឹងល្អនៅតំបន់អឺរ៉ុប ដោយចាប់ផ្តើមពីក្រុងកីលីក។

(កិច្ច១៦:១០-១៥)

៤. តើលោកប៉ុល និងស៊ីឡាសទទួលការបៀតបៀនអ្វីខ្លះនៅក្នុង ភីលីព?

ពួកលោកត្រូវគេវាយ និងយកទៅឃុំដោយសារតែលោកបាន ប្រោសភ្លើងស្រីម្នាក់ដែលមានវិញ្ញាណអាក្រក់ចូលសណ្ឋិត។
(កិច្ចការ ១៦:១៦-៤០)

៥. តើការផ្សាយដំណឹងល្អរបស់ប៉ុលនៅក្នុងភីលីពមានផលវិជ្ជមានអ្វីខ្លះ?

នាងលីខាបានជឿឆ្នាំគុកបានប្រែចិត្តជឿ ហើយមានពួកជំនុំ មួយក្រុមតូចត្រូវបានបង្កើតឡើង។ (កិច្ចការ ១៦:៤៤)

៦. តើការផ្សាយដំណឹងល្អរបស់លោកប៉ុលនៅក្នុងថៃស្យាឡូនីច មានផលផ្លែអ្វីខ្លះ?

មានពួកសាសន៍ក្រិក និងពួកស្ត្រីអ្នកមុខជាច្រើននាក់បានជឿ ប៉ុន្តែពួកសាសន៍យូដាដែលមិនជឿ បានបង្ខំឱ្យលោកប៉ុលចាក ចេញទៅឯក្រុងបេរាវិញ។ (កិច្ចការ ១៧:១-១០)

៧. តើយើងបានអានឃើញអ្វីខ្លះអំពីអ្នកក្នុងបេរា?

ពួកគេទទួលព្រះបន្ទូលដោយប្រុងប្រៀបសព្វគ្រប់ ក៏ពិចារណា មើលគម្ពីររាល់តែថ្ងៃដែរ។ (កិច្ចការ ១៧:១១)

៨. តើការផ្សាយដំណឹងល្អរបស់លោកប៉ុលនៅក្នុងអាថ្នន៍មាន ឥទ្ធិពលអ្វីខ្លះ?

មនុស្សភាគច្រើនចំអកដាក់លោក ពេលនិយាយអំពីការរស់ ឡើងវិញពីសេចក្តីស្លាប់ ប៉ុន្តែមានមនុស្សតិចតួចបានជឿវិញ។
(កិច្ចការ ១៧:១៦-៣៤)

៩. តើលោកប៉ុលចេញពីក្នុងអាតែនទៅកន្លែងណា?

គឺទៅក្នុងភូមិវិសាខដ៏ស្រស់ស្អាតកន្លែងដែលព្រះអម្ចាស់បានលើកទឹកចិត្ត គាត់ដោយ និងមិត្តប្រាប់ឱ្យគាត់បន្តការងារនៅទីនោះ។
(កិច្ចការ ១៨:១-៩)

១០. តើអ្វីជាលទ្ធផលការងាររបស់លោកប៉ុលនៅក្នុងភូមិវិសាខ?

ពួកជំនុំដ៏ធំមួយត្រូវបានស្ថាបនាឡើង ក្រោយពេលដែល លោកប៉ុលបានធ្វើការ នៅទីនោះអស់រយៈពេល១ឆ្នាំកន្លះ។
(កិច្ចការ ១៨:៩-១១)

ឧតម្ភិរចងចាំបន្ថែម៖ (រ៉ូម ៨:៣៥-៣៦) ^{៣៥} តើអ្នកណានឹងពង្រាត់ យើងពីសេចក្តីស្រឡាញ់របស់ផងព្រះគ្រីស្ទបាន? តើសេចក្តី ទុក្ខលំបាកសេចក្តីវេទនាសេចក្តីបៀតបៀន សេចក្តីអត់ឃ្លាន សេចក្តីអាប្រាត សេចក្តីអន្តរាយ ឬដាវឬអី? ^{៣៦} ដូចមានសេចក្តី ចែងទុកមកថា “យើងខ្ញុំត្រូវគេសម្លាប់ វាល់ព្រឹកវាល់ល្ងាច ដោយយល់ដឹងដល់ទ្រង់ គេរាប់យើងទុកដូចជាចៀមសម្រាប់តែ សម្លាប់”។

មេរៀនទី២៤
ដំណើរបេសកកម្មលើកទី៣ របស់លោកសាវ័កប៉ូល
កិច្ចការ ១៩-២១

១. តើទីក្រុងដ៏ធំណាមួយនៅជាយតំបន់អាស៊ី ដែលលោកប៉ូលបាន
ចំណាយពេលច្រើនជាងគេក្នុងដំណើរបេសកកម្មលើកទីបី
របស់គាត់?

ក្រុងអេភេសូរ ជាក្រុងដែលមានអាស្រមដ៏ធំសម្រាប់ថ្វាយបង្គំ
ព្រះឱ្យអាន និងជាកន្លែងដែលលោកធ្វើការអស់រយៈពេលបី
ឆ្នាំ។ (កិច្ចការ ១៩:១, ៨-១០, ២១-៤១)

២. តើអ្វីជាសារៈសំខាន់នៃការស្នាក់នៅដ៏យូរនៃលោកប៉ូលនៅ
ក្រុងអេភេសូរ?

លោកប៉ូលបានធ្វើឱ្យក្រុងអេភេសូរក្លាយមជ្ឈមណ្ឌលផ្សាយដំ
ណឹងល្អនៅក្នុងតំបន់អាស៊ីទាំងមូល។ (កិច្ចការ ១៩:១០)

៣. តើព្រះជាម្ចាស់បានគាំទ្រដល់ការផ្សាយដំណឹងល្អរបស់លោក
ប៉ូលនៅក្រុងអេភេសូរយ៉ាងដូចម្តេច?

ទ្រង់បណ្តាលឱ្យមានការអស្ចារ្យជាច្រើន គឺឱ្យមនុស្សឈឺបាន
ជាហើយបណ្តាញវិញ្ញាណអាក្រក់ដោយដៃលោកផងដែរ។
(កិច្ចការ ១៩:១១-១២)

៤. តើអ្វីលទ្ធផលការងាររបស់លោកប៉ុលនៅក្នុងអេភេសូរយ៉ាងម៉េចដែរ?

ព្រះបន្ទូលកាន់តែសាយភាយយ៉ាងខ្លាំង ទាំងមានជ័យជំនះផង ហេតុនេះបានជាមនុស្សជាច្រើនបានជឿ ព្រមទាំងលះបោះបង់ជំនឿខុសឆ្គង ខាងសាសនារបស់គេចោលផង។
(កិច្ចការ ១៩:១៧-២០)

៥. តើអ្នកណាខ្លះដែលបានទាស់នឹងលោកប៉ុលកាលនៅឯទីក្រុងអេភេសូរ?

គឺដេមេទ្រាស ជាជាងប្រាក់ដែលធ្វើអាស្រមព្រះឪអានថែម ទាំងញុះញង់ហ្វូងមនុស្សឱ្យទាស់ នឹងលោកប៉ុលទៀតផង។
(កិច្ចការ ១៩:២៣)

៦. តើលោកប៉ុលចេញពីក្នុងអេភេសូរទៅឯណាទៀត?

គាត់បានចំណាយពេលវេលាធ្វើការនៅក្នុងស្រុកម៉ាសេដូន និងក្រិច។ (កិច្ចការ ២០:១-១៣)

៧. តើមានរឿងអ្វីកើតឡើង នៅទ្រទ្រង់ពេលលោកប៉ុលត្រឡប់មកស្រុកកំណើតវិញ?

លោកប៉ុលបានប្រោសក្មេងជំទង់ម្នាក់ ឈ្មោះអឺទីកុសដែលធ្លាក់ពីលើបង្អួចស្លាប់ ខណៈពេលលោកកំពុងអធិប្បាយឱ្យមានជីវិតរស់ឡើងវិញ។ (កិច្ចការ ២០:៦-១២)

៨. តើលោកប៉ុលបានធ្វើអ្វីខ្លះពេលលោកនៅក្រុងមីលេត?
គាត់បានផ្ញើរសេចក្តីនឹករឭកដល់ពួកចាស់ទុំ នៅក្រុងអេភេសូរ
ទាំងទូន្មានគេឱ្យមានចិត្តស្មោះត្រង់ ចំពោះភារកិច្ចរបស់ខ្លួន។
(កិច្ចកា ២០:១៦-៣០)

៩. តើព្រះវិញ្ញាណធ្វើបន្ទាល់ឱ្យលោកប៉ុលឃើញអ្វីខ្លះពេលគាត់ធ្វើ
ដំណើរទៅក្រុងយេរូសាឡឹម?
ទ្រង់ធ្វើបន្ទាល់ឱ្យលោកឃើញថាចំណង និងសេចក្តីវេទនានៅ
រង់ចាំគាត់ ដោយព្រោះតែដំណឹងល្អ។ (កិច្ចការ ២០:២៣)

១០. តើក្នុងកំឡុងពេលបេសកកម្មនេះលោកប៉ុលសរសេរសំបុត្រ
ណាខ្លះ?
គឺសំបុត្រ រ៉ូម, កូរិនថូសទី១&ទី២ ហើយប្រហែលជាសំបុត្រ
កាឡាទី ទៀតផង។

ខគម្ពីរចងចាំបន្ថែម៖ (រ៉ូម៨:៣៧) ^{៣៧} ទេ គឺក្នុងសេចក្តីទាំងនោះ
យើងខ្ញុំវិសេសជាងអ្នកដែលមានជ័យជំនះទៅទៀត ដោយ
សារព្រះអង្គដែលទ្រង់ស្រឡាញ់យើង។

មេរៀនទី២៥
ការចាប់ខ្លួនលោកប៉ុល និងការជាប់ឃុំឃាំងនៅទីក្រុងរ៉ូម
កិច្ចការ ២៣-២៨

១. តើមានរឿងអ្វីកើតឡើងចំពោះលោកប៉ុលពេលលោកទៅដល់ក្រុងយេរូសាឡឹម?
ហ្វូងមនុស្សសាសន៍យូដា បាននាំយកគាត់ចេញពីព្រះវិហារ ហើយព្យាយាមសម្លាប់គាត់។ (កិច្ចការ ២១:២៧-៣១)
២. តើអ្នកណាដែលបានជួយគាត់ឱ្យរួចពីហ្វូងមនុស្សសាសន៍យូដានេះ?
គឺមេកងសន្តិសុខរ៉ូម ដែលបានបញ្ជាឱ្យចងគាត់រួចនាំយកទៅបន្ទាយព្រំដែន។ (កិច្ចការ ២១:៣២-៣៤)
៣. តើព្រះជាម្ចាស់កម្សាន្តចិត្តប៉ុលដូចម្តេចពេលលោកជាប់ឃុំក្នុងបន្ទាយ?
ទ្រង់លេចមកឯគាត់ទាំងប្រាប់គាត់ឱ្យធ្វើបន្ទាល់អំពីទ្រង់ នៅក្នុងរ៉ូម។ (កិច្ចការ ២៣:១១)
៤. តើប៉ុលត្រូវគេយកចេញពីក្រុងយេរូសាឡឹមជាសម្ងាត់ទៅឯណា?
គឺទៅក្រុងសេសារាជាកន្លែងដែលគាត់ជាប់ឃុំជាង២ឆ្នាំ។ (កិច្ចការ២៤: ២៤-២៧)

៥. នៅទីបំផុតហេតុអ្វីបានលោកប៉ុលត្រូវគេបញ្ជូនទៅទីក្រុងរ៉ូម?
ពីព្រោះលោកប៉ុលបានប្តឹងឧទ្ធរណ៍ទៅព្រះចៅសេសារីញ
លោកមិនបានព្យាយាមជម្រះក្តីម្តងទៀត នៅក្នុងយេរូសាឡឹម
ទេ។ (កិច្ចការ២៥: ៩-១២)

៦. តើមានអ្វីកើតឡើងពេលប៉ុលធ្វើដំណើរទៅកាន់ក្រុងរ៉ូម?
លោកប៉ុលត្រូវបានសង្គ្រោះដោយការអស្ចារ្យ នៅពេលដែល
សំពៅលិច។ (កិច្ចការ ២៧)

៧. តើគេប្រព្រឹត្តិបែបណាចំពោះលោកប៉ុលពេលគាត់ទៅដល់
ក្រុងរ៉ូម?
គាត់ត្រូវបានអនុញ្ញាតិឱ្យរស់ក្នុងផ្ទះរបស់គាត់ផ្ទាល់ ទាំងមាន
សេរីភាពក្នុងការផ្សាយដំណឹងល្អរយៈពេលជាពីរឆ្នាំទៀតផង។
(កិច្ចការ២៨:១៦-៣១)

៨. តើលោកប៉ុលបាននិយាយអ្វីខ្លះ អំពីដំណឹងល្អនៅក្នុងព្រះគម្ពីរ
រ៉ូម ១:១៦?
“ត្បិតខ្ញុំគ្មានសេចក្តីខ្មាសចំពោះដំណឹងល្អ នៃព្រះគ្រីស្ទទេពី
ព្រោះជាព្រះ ចេស្ដានៃព្រះសម្រាប់នឹងជួយសង្គ្រោះដល់អស់
អ្នកណាដែលជឿគឺដល់ទាំងសាសន៍យូដាជាដើម និងសាសន៍
ក្រិកផង”។

៩. តើកំណត់ត្រាកិច្ចការបញ្ជាក់ពីអ្វីដែលយើងបានអានក្នុងគម្ពីរ រ៉ូម ១:១៦ដែរឬទេ?

ពិតណាស់! ដ្បិតពួកជំនុំដ៏តូចមួយរបស់ព្រះគ្រីស្ទបានរីកដុះ ជាលក្ខណៈក្រុងយេរូសាឡឹមរហូតដល់ទីក្រុងរ៉ូម។

១០. តើអ្វីទៅជាការកម្សាន្តចិត្តរបស់ប៉ុលនៅពេលដែលលោកត្រូវ ប្រឈមមុខនឹងសេចក្តីស្លាប់?

“ខ្ញុំបានតយុទ្ធយ៉ាងល្អខ្ញុំបានរត់ប្រណាំងជាស្រេច ខ្ញុំបានរក្សា សេចក្តីជំនឿទៅហើយពីនេះទៅមុខ នឹងមានមកុដនៃសេចក្តី សុចរិតបម្រុងទុកឱ្យខ្ញុំ ដែលព្រះអម្ចាស់ដ៏ជាចៅក្រមសុចរិត ទ្រង់នឹងប្រទានមកខ្ញុំនៅថ្ងៃនោះ មិនមែនដល់ខ្ញុំតែម្នាក់ទេ គឺ ដល់អស់អ្នកណាដែលចូលចិត្ត នឹងដំណើរទ្រង់យាងមកវិញ នោះដែរ”។ (២ ទីម៉ូថេ ៤:៧-៨)

ខគម្ពីរចងចាំបន្ថែម៖ រ៉ូម ៨:៣៨-៣៩ ^{៣៨} ដ្បិតខ្ញុំជឿជាក់ថាទោះ ស្លាប់ឬរស់ពួកទេវតាឬអំណាចអ្វី ការអ្វីនៅជាន់នេះឬទៅមុខ ឬឥទ្ធិឬទ្ធិអ្វី ^{៣៩} ទីមានកម្ពស់ទីជម្រៅ ឬរបស់អ្វីដែលកើតមក ឯងទៀតក្តី នោះពុំអាចនឹងពង្រាត់យើង អោយចេញពីសេចក្តី ស្រឡាញ់របស់ព្រះពិត ដែលនៅក្នុងព្រះគ្រីស្ទយេស៊ូវជាព្រះ អម្ចាស់នៃយើងរាល់គ្នាបានឡើយ។